

یومِ اقبال ۱۹۸۱ء پر خطاب

# احترامِ آدمیت

دنیا میں کوئی کسی کا محتاج نہ ہو

پرویز

یا سہ تعالیٰ

خطاب بتقریب یومِ اقبالؒ

(۲۳ اپریل ۱۹۸۱ء)

# کس نگر و درجہاں محتاجِ کس

## نکتہٴ شرعِ مبین، این است و بس

پرویز

عزیزانِ گرامی! قدر! اسلام و رحمت!

جو حضرات میرے ہفتہ واری درسِ قرآن مجید میں شریک ہوتے ہیں، یا جن کی نگاہوں سے میری تحریریں گزرتی ہیں، وہ جانتے ہیں کہ میں کس طرح قرآنی حقائق کی تشریح و تفسیر و کلامِ اقبالؒ سے کرتا ہوں۔ اس سے جہاں قرآنی معارف و وضاحت سے سامنے آجاتے ہیں، وہاں خود اقبالؒ کا شعر بھی نلک بوس بند لوں تک جا پہنچتا ہے۔ اس اعتبار سے دیکھئے تو اقبالؒ کا احسانِ حد و درجہ فراموش ہو جاتا ہے۔ عالمگیر انسانیت پر احسان اس اعتبار سے کہ اس وقت اقوامِ عالم جن ذمہ گزار مصائب اور اضطرابِ انگیز آلام کا شکار ہو رہی ہیں، اُس نے انہیں ان سے نجات حاصل کرنے کا راستہ بتایا۔ ملتِ اسلامیہ ہندیہ پر اس کا یہ احسان کہ اس نے، ان کے لئے ایک ایسی آزاد مملکت کی نشاندہی کی جس میں وہ اقدارِ خداوندی کے مطابق نظامِ قائم کر کے صیغِ آزادی حاصل کر سکیں۔ اور پھر ان کا احسانِ عظیم اس بیچیدان پر کہ جس کی قرآنِ مہمی کا طریقِ فکرِ اقبالؒ کا رہنما بنتا ہے۔ یہی ہے احساناتِ اقبالؒ کی وہ سہ گونہ اہمیت جس کی یاد تازہ کرنے کے لئے میں ایسی تقاریب پر خصوصی خطاب پیش کیا کرتا ہوں۔

جیسا کہ آپ نے اعلان میں دیکھ لیا ہوگا، میرے آج کے خصوصی درس کا موضوع ہے:

کس نگر و درجہاں محتاجِ کس  
نکتہٴ شرعِ مبین، این است و بس

یعنی اسلام کا مخلص اور شریعتِ قرآنیہ کا منتہی یہ ہے کہ دنیا میں کوئی انسان کسی

دوسرے انسان کا محتاج نہ رہے۔

اقبالؒ نے ان دو چھوٹے چھوٹے مصرعوں میں، اسلام کے مقصود و منتہی کو سٹھا کر رکھ دیا ہے۔ قرآن کریم کا اعلان ہے کہ وَلَقَدْ كَرَّمْنَا بَنِي آدَمَ... (۱۶/۱)۔ خدا نے ہر انسان کو، محض انسان ہونے کی جہت سے

واجب الشکریم پیرا گیا ہے۔ آپ دیکھئے! اس میں کافر و مؤمن کی تمیز و تفریق نہیں۔ (یہ تفریق آگے جا کر شروع ہوتی ہے) اس لئے ہر انسان کو واجب الشکریم قرار دیا ہے۔ اور یہی (شرف و تکریم انسانیت) پیامِ اقبالؒ کا بھی منتہی ہے۔

بہتر از گردوں مقام آدم است اصل تہذیب، احرام آدم است  
اس، مقصود و مطلوب پیامِ خداوندی کے بعد، اقبالؒ نے بتایا ہے کہ انسان کو اس عزت و تکریم سے محروم کس طرح کیا جاتا ہے۔ اس نے (بصیرتِ قرآنی کی روشنی میں) کہا ہے کہ مستبد قوتیں سامانِ نذوق کو اپنے قبضے میں لے کر، کمزور انسانوں کو مزدوریاتِ زندگی کے لئے ان کا محتاج بنا دیتی ہیں، اور جب وہ ان کا محتاج ہو جاتا ہے تو پھر وہ اسے اپنا محکوم بنا لیتی ہیں۔ قرآنی نظام، نذوق کی تقسیم اس طرح کرتا ہے کہ کوئی انسان کسی دوسرے انسان کا محتاج ہی نہیں رہتا۔ اور جب وہ کسی انسان کا محتاج نہیں رہتا، تو کسی کا محکوم بھی نہیں بنتا۔ اُس (اقبالؒ) نے جنتِ ارضی کی خصوصیت یہ بتائی ہے کہ وہ

### جنتِ ارضی

کس در نیجا، سائل و محروم نیست  
عبد و مولا، حاکم و محکوم نیست!

چونکہ اس میں کوئی بھی اپنی ضروریاتِ زندگی کے لئے کسی کا محتاج نہیں ہوتا، اس لئے اس معاشرہ میں غلام اور آقا، حاکم اور محکوم کی تفریق ہی نہیں ہوتی۔ اقبالؒ نے جو کہا ہے کہ وہ بندہ و صاحب و محتاج و غنی ایک ہوئے تیری سرکار میں پہنچے تو سمجھی ایک ہوئے تو وہ اسی جنتِ ارضی کی خصوصیت ہے جو قرآنی نظام سے وجود میں آتی ہے۔

(-)

اقبالؒ کے متعلق ہماری بنیادی غلط فہمی یہ ہے کہ ہم نے اسے یا تو ایک شاعر سمجھا ہے اور یا فلاسفر۔ قوم نے اسے جو سب سے بڑا "اعزاز" بخشا ہے، وہ "شاعرِ مشرق" کا

### شاعر نہیں

ہے۔ وہ عمر بھر کہتا رہا کہ بابا! میں شاعر نہیں!۔

کہ میں ہوں شرمِ رازِ درون سے خانہ

مری ذائقے پریشیاں کو شاعری نہ سمجھ  
بلکہ تنگ آکر یہاں تک بھی کہنے پر مجبور ہو گیا کہ

مثالی شاعرانِ افسانہ بستم  
کہ ہر ماہمیتِ شعر و سخن بہت

نہ پنداری کہ من لیے بادہ مستم  
نہ بینی خیر ازاں مردِ فرو دست

یہ اس لئے کہ وہ

شاعر کی نوامردہ و افسردہ و لے ذوق  
جہاں تک فلسفہ کا تعلق ہے، اس نے دو لفظوں میں ساری بات کہہ دی کہ فلسفہ

### نہ فلاسفر

زندگی سے دوری! اور فلاسفر سے ہر ملا کہا کہ وہ

اگر نہ سہل ہوں تجھ پر زین کے ہنگامے  
میری ہے مستی اندیشہ ہائے افلاکی

چنانچہ وہ عمر بھر، زمین کے ہنگامے سے سہل کرنے کی تدابیر سوچتے رہے۔ ان ہنگاموں میں سرفہرست روٹی کا مسئلہ ہے۔ جس سے محرومی سے محتاجی پیدا ہوتی ہے۔ جو شرف و تکریم انسانیت کو کچل کر رکھ دیتی ہے۔ یہ مسئلہ کب سے ان کی توجہ کا مرکز بنا، بہت کم لوگوں کو معلوم ہے۔ یوں تو ہمارا دور، اقتصادیات کا زمانہ (AGE OF ECONOMICS) کہلاتا ہے لیکن ہمارے ہاں اس نے بہت مقہور سے ... عرصہ سے اہمیت اختیار کی ہے۔ اقبال کا قلب حساس اور نگہ دور بین اس کی منتظر نہیں تھی کہ یہ مسئلہ یہاں اہمیت اختیار کرے تو وہ لب کشائی کرے۔ اردو زبان میں اقتصادیات پر سب سے پہلی کتاب سنہ ۱۹۰۶ء میں شائع ہوئی۔ اس کے مصنف اقبال تھے، حالانکہ تعلیم کے زمانے میں اقتصادیات (اکنامکس) ان کا اعلیٰ مضمون بھی نہیں تھا۔ اور ان کی عمر بھی تیس تیس سال سے زیادہ نہیں تھی۔ اتنی ہی عمر میں فلسفہ کے اس ... طالب علم نے وہ کتاب لکھی جس کے دیباچہ میں کہا ہے۔

### علم الاقتصاد

اس میں کچھ شک نہیں کہ تاریخِ انسانی کے سیل رواں میں، اصولِ مذہب بھی بے انتہا مؤثر ثابت ہوئے ہیں۔ مگر یہ بات بھی روزِ مرہ کے تجربہ اور مشاہدہ سے ثابت ہوتی ہے کہ روزی کمانے کا دھندا ہر وقت انسان کے ساتھ ساتھ ہے اور چپکے سے اس کے ظاہری اور باطنی قومی کو اپنے سانچے میں ڈھالتا رہتا ہے۔ ذرا خیال کرو کہ مغربی، یا یوں کہو کہ ضروریاتِ زندگی کے کامل طور پر پورا نہ ہونے سے انسانی طرزِ عمل کہاں تک متاثر ہوتا ہے۔ مغربی قوی انسان پر بہت بُرا اثر ڈالتی ہے۔ بلکہ ایسا اوقات انسانی روح کے مجلا آئینہ کو اس قدر رنگ آلود کر دیتی ہے کہ اخلاقی اور تمدنی لحاظ سے اس کا وجود عدم برابر ہو جاتا ہے۔ معلمِ ادل، یعنی حکیمِ استطوس سمجھتا تھا کہ غلامی تمدنِ انسانی کے قیام کے لئے ایک ضروری جزو ہے۔ مگر مذہب اور زمانہ حال کی تعلیم نے انسان کی جیل آزادی پر زور دیا اور رفتہ رفتہ مذہب قومی محسوس کرنے لگیں کہ یہ وحشتِ تفاوتِ مدارج، بجائے اس کے کہ قیامِ تمدن کے لئے ایک ضروری جزو ہے، اس کی تخریب کرتا ہے اور انسانی زندگی کے ہر پہلو پر نہایت مذموم اثر ڈالتا ہے۔ اسی طرح اس زمانے میں یہ سوال پیدا ہوا ہے کہ آیا مفلسی بھی نظمِ عالم میں ایک ضروری جزو ہے؟ کیا یہ ممکن نہیں کہ ہر فرد مفلسی کے دکھ سے آزاد ہو؟ کیا ایسا نہیں ہو سکتا کہ گلی کوچوں میں چپکے چپکے کراہنے والوں کی دلخیز صدائیں ہمیشہ کے لئے خاموش ہو جائیں اور ایک دردمند دل کو ہلا دینے والے اٹلا اس کا درد ناک نظارہ ہمیشہ کے لئے صفحہ عالم سے حرفِ غلط کی طرح مٹ جائے۔ (اقبال اور قرآن ص ۱۸)

اس کے بعد یہ نوجوان، مزید تعلیم کے حصول کیلئے پورا چلا گیا۔ اس زمانے میں یورپ میں، نظامِ سرمایہ داری انتہائی عروج پر تھا۔ یہ نظام کن بنیادوں پر استوار تھا، اس کے متعلق میں اس مقام پر صرف ایک اقتباس پر اکتفا کروں گا۔ اس نظام کے ایک علیہ الد (WILLIAM TOWNSEND) نے ایک کتاب لکھی تھی۔

(DISSERTATION ON THE POOR LAWS) اس میں اس نے کہا تھا۔

بھوک کا کوڑا ایسا سخت ہے جو وحشی سے وحشی اور تند خو سے تند خو بناتا ہے۔ جانور کو رام کر دیتا ہے۔

اس سے سرکش سے سرکش انسان بھی مطیع و فرمانبردار بن جاتا ہے۔ اس لئے اگر تم غریبوں سے کام لینا چاہتے ہو تو اس کا ذریعہ فقط ایک ہے۔ یعنی بھوک۔ بھوک ہی وہ جذبہ محرکہ ہے جس سے غریب اور محتاج ہر قسم کا کام کرنے پر آمادہ ہو سکتے ہیں۔  
(بحوالہ - نظام راجدہیت - صفحہ ۲۲۳)

یورپ میں اقبالؒ نے ان کوڑوں کے خونچکاں زخموں کو اپنی آنکھوں سے دیکھا۔ واپسی پر انہوں نے ۱۹۱۱ء میں، علی گڑھ میں، وہ معرکہ آرا تقریر کی جس کا شہرہ آج تک قائم و دائم ہے۔ (مولانا) ظفر علی خان (مجموعہ) نے اس کا اردو میں ترجمہ کیا تھا۔ جس کا عنوان تھا۔ ملت مسلمانوں کا افلاس | پر ایک عمرانی نظر۔ اس میں اقبالؒ نے کہا تھا۔

یقیناً کسی کو اس بات سے انکار نہ ہوگا کہ غریب مسلمان کی اقتصادی حالت نہایت ہی اذیتناک اور قابلِ رحم ہے۔ شہروں میں جہاں کی آبادی کا جزو غالب مسلمان ہیں، معمولی درجہ کے مسلمانوں کی قلیل اجرت، غلیظ مکان، اور ان کے پیٹ بھر دہنی کے ترستے ہوئے بچوں کا حسرت ناک نظارہ کس نے نہیں دیکھا ہے لاہور کے کسی اسلامی محلہ میں جہاں نکلوا۔ ایک تنگ و تاریک کونچہ پر تمہاری نظر پڑے گی جس کے وحشت ناک سکوت کے طلسم کو رہ رہ کر یا تو لاغر و نیم برہنہ بچوں کی چیخ پکار یا کسی پردہ نشین بڑھیا کی لجاجت آمیز صدا توڑتی ہوگی جس کی سوکھی اور مرجھائی ہوئی انگلیاں برقعہ میں سے نکل کر خیرات کے لئے پھیلی ہوئی ہوں گی۔ یہ تو گلی کی حالت تھی۔ الم زدہ گروں کے اندر جا کر دیکھو تو صد ہا مرد اور عورتیں ایسی پاؤں گے جنہوں نے کبھی اچھے دن دیکھے تھے، لیکن آج نافرمان ہیں۔ کئی دن سے اناج کا ایک دانہ تک منہ میں اڑ کر نہیں گیا۔ لیکن غیرت اور خودداری اجازت نہیں دیتی کہ خیرات کے لئے کسی کے آگے ہاتھ پساریں۔ ہمارے نوجوان علم بردارین اصلاح تمدن جو پردہ کی رسم کو ہماری قوم کے قوی رد و نازل انحطاط کا باعث قرار دینے کے عادی ہیں شاید یہ نہیں جانتے کہ اس انحطاط کا اصلی ذمہ دار پردہ نہیں بلکہ یہ جان فرسا افلاس ہے جو ہماری قوم کے ادنیٰ و اقصیٰ کو کھائے جا رہا ہے۔  
(بحوالہ مضامین اقبالؒ - مرتبہ تصدق حسین تاج - صفحہ ۱۰)

اس کے بعد علامہ اقبالؒ، "مگر پھر" بھوک سے کراہنے والوں کی دلچراش صدائوں کو ہمیشہ کے لئے ختم کرنے کے لئے "مہروف جہاد" ہے۔ اس کا علاج، قرآن کے معاشی نظام کا قیام تھا جس کے لئے انہوں نے پاکستان کا تصور عطا فرمایا تھا۔

(۱۰)

علامہ اقبالؒ کے اس جہاد کے تین نمایاں مراحل ہمارے سامنے آتے ہیں۔ تکت و تکت کے پیش نظر، میں ان مراحل پر مختصر انداز سے روشنی ڈال سکوں گا۔

## مرحلہ اول — محنت کشوں کا مسئلہ

پہلی عالمگیر جنگ کے بعد، یورپ کی قوتیں جس طرح ترکی کے حصے بخرے کر کے، اس کی قوت اور شوکت کو ہمیشہ کے لئے ختم کرنے کے درپے تھیں، اس کے احساس سے اقبالؒ کے قلب درد آگین کی فلک رس صدائیں، اس زہرہ گزار نظم کی صورت میں لرزہ انگیز ہوئی تھیں جس کا عنوان ”خضر راہ“ ہے۔ اس کا عمودی موضوع تو یہ تھا کہ نہ

مے گئے تخلیق کے فرزند میراثِ خلیلؐ

خشت بنیادِ کلیسا بن گئی خاک حجاز!

لیکن اس میں ان اہم مسائل کا حل بھی (زبانِ خضر) پیش کیا گیا ہے جن سے اس زمانے میں دنیا وقفہ اضطراب تھی۔ اس میں ایک اہم ترین مسئلہ ”سرمایہ و محنت“ کا بھی ہے۔ اس کے متعلق اقبالؒ کے سوال کے جواب میں خضر کہتا ہے:۔

بندۂ مزدور کو جا کر مرا پیغام دے  
خضر کا پیغام کیا ہے؟ یہ پیغام کائنات!  
اے کہ تجھ کو کھنا گیا سرمایہ دارِ جیلہ گر  
شاخِ آبِ پورہ ہی صدیوں تک تیری برات  
دستِ دولت آفریں کو مزدوروں ملتی رہی  
اہلِ ثروت جیسے دیتے ہیں غریبوں کو نجات  
مگر کی چالوں سے بازی لے گیا سرمایہ دار  
انتہائے ہنادگی سے کھنا گیا مزدور مات!

اٹھ! کہ اب ہرم جہاں کا اور ہی انداز ہے

مشرق و مغرب میں تیرے دور کا آغاز ہے!

(بانگِ درا)

یہ سلسلہ ۱۹۲۲-۲۳ء کی بات ہے۔ اس کے بعد پیامِ مشرق کے آخری باب میں اس موضوع پر بڑی نکل انگیز بحث سامنے آتی ہے۔ لیکن ایک تو وہ بحث عمیق فلسفیانہ ہے اور دوسرے وہ نارسا زبان میں ہے، اس لئے ہم اس سے صرف نظر کرتے ہوئے، بالِ جبریل تک پہنچ جاتے ہیں۔ اس میں دو تین مربوط نظمیوں بڑی دلچسپ بھی ہیں اور معنی خیز بھی۔ اس سلسلہ کی پہلی نظم کا عنوان ہے۔

لیتین — خدا کے حضور

جیسا کہ معلوم ہے، مارکسزم کا مشہور لیڈر اور مفکر، لیتن، خدا، وحی، آخرت، سب کا منکر تھا۔ اس کا ”خدا کے حضور“ نظر آنا بڑا تعجب انگیز ہے۔ لیکن وہ اپنے سوال تک پہنچنے سے پہلے، اس معجزہ کو خود ہی حل کر دیتا ہے جب کہتا ہے کہ جو تھی فلسفہ نہیں سلجھا سکا تھا، اسے عینی شاہدہ نے حل کر دیا۔ تو (خدا) میرے سامنے ہے اس لئے تیرے وجود سے اب کیسے انکار کیا جا سکتا ہے؟ اس تمہید کے بعد وہ کہتا ہے:۔

حل کرنے سکے جس کو حکیموں کے مقالات!

کانٹے کی طرح دل میں کھسکتی رہی یہ بات

جب روح کے اندر متلاطم ہوں خیالات

اک بات اگر مجھ کو اجازت ہو تو پوچھوں

جب تک میں جیا خیر و افلاک کے نیچے

گفتار کے اسلوب پہ قابو نہیں رہتا

آپ نے غور فرمایا کہ اقبال کے اس اسلوب بیان میں، وہ بیش کس طرح چلبلی انداز سے سامنے آ رہے ہیں جو زندگی بھر خدا کا منکر ہی نہیں، انتہائی درجہ کا سرکش تھا، اور اب خدا سے مخاطب! اس کی (سابقہ) خوشے سرکشی، درجہ میں تلاطم بہا کر رہی ہے، لیکن احترام خداوندی، دل کی بات کو بیباکانہ زبان تک آنے کے راستے میں حائل ہے۔ بات حلق تک آتی ہے، پھر لوٹ جاتی ہے۔ جھجکتے اور لرزتے ہوئے، بصد توقف و تاثر، اسے پھر نوک زبان تک لانے کی کوشش (بلکہ جرأت) کرتا ہے۔ کچھ ایسا ہی تاثر اور اضطراب تھا جس سے تنگ آ کر ایک وقفہ پر پہنچتا ہے کہ

از سینہ تا بچند آدم ہستند و غنم این نیم قطرہ خون کہ ز مرگیاں چکیدنی است

اب سینے وہ بات جسے لیتے اس صبر آنا توقف کے بعد زبان تک لایا۔ کہا کہ میں جانتا ہوں کہ، تو خاقی اعصار و نگارندہ آفات ہے، لیکن میں معلوم یہ کرنا چاہتا ہوں کہ وہ کونسا آدم ہے کہ تو جس کا ہے جو وہ آسمان خاکی کہ جو ہے زیر مساوات؟ یہ پوچھنے کی ضرورت اس لئے پڑی کہ

مشرق کے خداوند، سفیدان فرنگی مغرب کے خداوند درخشندہ فلکات!

مشرق میں سفید نام مغربی اقوام کی پرستش ہوتی ہے۔ اور مغربی اقوام چاندی سونے (دولت) کی پرستار ہیں۔ ان دونوں کے خدا تو یہ ہیں! میں معلوم یہ کرنا چاہتا ہوں کہ آپ کون سے آدم کے خدا ہیں؟ آپ نے غور فرمایا کہ اقبال کا پتیاں حقیقت کا انداز کس قدر بلیغ اور حسین ہوتا ہے۔ یہ واقعہ ہے کہ اس وقت خدا کی حکمرانی دنیا میں کہیں بھی نہیں، اس لئے لیتے کا یہ سوال بالکل فطری ہے، اور ایسا جس کا جواب کوئی نہیں بن سکتا۔ کہ وہ کونسا آدم ہے کہ تو جس کا ہے جو؟ ہم پر تو منکرین خدا ہونے کا الزام دھر دیا۔ لیکن میں یہ پوچھنا چاہتا ہوں کہ خدا کے مومن کون ہیں، اور وہ کس دنیا میں بستے ہیں؟

اقبال نے اس موضوع پر بڑی تفصیل سے لکھا ہے کہ — نہ دیر میں نہ حرم میں خودی کی بیداری — اور — تیرے مومن و کافر تمام نزاری — وہ نہ اپنے آپ کو دھوکا دیتا ہے، نہ دوسروں کو یہ کہہ کہ فریب میں رکھنا چاہتا ہے کہ دنیا میں تو سے کہ تو مومن بستے ہیں۔ وہ واضح الفاظ میں کہتا ہے کہ

تیرے محیط میں کہیں گو سر زندگی نہیں! ڈھونڈ چکا میں موج موج دیکھ چکا صدف صدف اس میں نہ مشرق کی استثناء ہے نہ مغرب کی تمیز!

مغرب زلٹو بیگانہ مشرق ہمہ انسانہ وقت است کہ در عالم نقش دگر انگریزی

یعنی کہتا ہے کہ اہل مشرق جن (مغربی) خداؤں کو پوجتے ہیں، ان کے ہاں کیفیت یہ ہے کہ یہ علم، یہ حکمت، یہ تدبیر، یہ حکومت پختے ہیں لہذا، دیتے ہیں تعلیم مساوات! اس کے بعد وہ اپنے ترکش سے ایک اور تیر نکالتا ہے، اور کہتا ہے کہ وہ تو قادر و عادل ہے مگر تیرے جہاں میں ہیں تلخ بہت بندہ مزدور کے اوقات!

دنیا نے اخلاق کا ایک قدم معتمد ہے جسے ذہن انسانی آج تک حل نہیں کر سکا۔ معتمد یہ ہے کہ اگر خدا خیر ہے، تو دنیا میں شر کا وجود کیوں ہے؟

اگر شر کا وجود اس کی مرضی سے ہے تو وہ خیر نہیں اور اگر شر کا وجود اس کی مرضی کے خلاف ہے تو وہ قادر مطلق نہیں۔

سین نے خدا سے کہا ہے کہ تیرا عدل ہے کہ تو عادل بھی ہے اور تیرا بھی۔

عدل کا تقاضا ہے کہ بندہ مزدور کو اس کی محنت کا حاصل سے لیکن وہ نہیں ملتا اور بندہ مزدور کے اوقات سخت تلخ ہیں۔ اس کے جواب میں کہا جائے گا کہ خدا عادل تو ہے لیکن اس کے فیصلے عملاً نافذ نہیں ہوتے۔ اس کے یہ معنی ہونگے کہ وہ قادر نہیں (JUDICIARY) تو اس کے پاس ہے لیکن (EXECUTIVE) اس کے پاس نہیں۔ اگر ایسا ہی ہے تو اس کے عادل ہونے کا فائدہ کیا ہے! اور اس کے بعد وہ اس نہایت پیچیدہ سوال کا جواب خود ہی دیتا ہے کہ میں مانتا ہوں کہ تو عادل بھی ہے اور قادر بھی۔ لیکن تیرا قانون یہ ہے کہ انسان کے عمل اور اس کے نتائج کے محسوس طور پر سامنے آنے میں، مہلت کا وقفہ ہوتا ہے۔ اور یہ خود تقاضا عدل ہے جس طرح دنیاوی قانون کی رو سے بھی حاملہ عورت کی سزائے موت، وضع حمل تک ملتوی کر دی جاتی ہے۔ اس قانون مہلت کی رو سے وہ پوچھتا ہے کہ سہ

کب ڈوبے گا سرمایہ پرستی کا سفینہ؟ دنیا ہے تری منتظر یوم، مکانات!

یہ نہیں کہ مجھے یقین نہیں کہ سرمایہ پرستی کا سفینہ ڈوبے گا یا نہیں۔ سوال صرف کب کا ہے۔ یہ کب ڈوبے گا؟ تیری دنیا اس دن کا بڑی لمبے تابی سے انتظار کر رہی ہے! اس لئے آپ ذرا جلدی کریں۔

(۰)

”کب“ کا یہ سوال فرشتوں کے دل میں بھی مچل رہا ہے جس کا تذکرہ اگلی نظم میں سامنے لایا گیا

ہے۔ اس کا عنوان ہے — فرشتوں کا گیت

## فرشتوں کا گیت

قرآن مجید نے قصہ آدم، اپنے مخصوص تمثیلی انداز میں بیان کیا ہے۔ وہ کسی خاص شخص (آدم) یا ایک جڑ سے (آدم اور حوا) کا تذکرہ نہیں۔ وہ خود آدمی کی داستانِ حیات ہے وہ تاریخِ انسانیت کا تمثیلی بیان ہے۔ اس تمثیل میں یوں سمجھئے گویا ایک مجلس میں خدا اور اس کے فرشتے بیٹھے ہیں اور بات اس مخلوق کی ہو رہی ہے جسے دنیا میں صاحبِ اقتدار بنا کر بھیجا جا رہا ہے۔ (وَإِذْ قَالَ رَبُّكَ لِلْمَلٰئِكَةِ اِنِّیْ جَاعِلٌ فِی الْاَرْضِ خٰلِفًا لِّکُمْ... (۲۱) ملائکہ جب اس بیوٹی آب و گل پر گہری نگاہ ڈالتے ہیں تو انہیں اس میں خون کے چھینٹے اور آگ کی چنگاریاں نظر آتی ہیں۔ وہ عرض کرتے ہیں: (اَمْجَعَلُ فِیْہَا مَنْ یَّقْسِدُ فِیْہَا وَیَسْفِكُ الِیْدِ مَآءً) بار الہا! جراتِ معاف ہو تو ہم عرض کریں کہ کیا تو گمراہ ارض کو ایسی مخلوق کے حوالے کرنا چاہتا ہے جو وہاں خوں دینیاں اور نسا دا انجیزیاں کرے گی؟ جواب ملا ہے: (اِنِّیْ اَعْلَمُ مَا لَا تَعْلَمُوْنَ... (۲۲)

گھبراؤ نہیں! ہم جانتے ہیں جو تم نہیں جانتے۔

اس پر فرشتے خاموش ہو گئے اور نہایت گہری نظروں سے تاریخ انسانیت کا مطالعہ، بلکہ مشاہدہ کرتے رہے، جو کچھ وہ دیکھتے اس پر بڑے ضبط اور صبر سے کام لیتے۔ لیکن ضبط کی بھی تو کوئی حد ہوتی ہے؟ ہمارے دور میں پہنچ کر، جب انہوں نے آدم کی عمالگیر سفاکیوں اور تباہ کاریوں کو دیکھا تو ان سے ندم کیا، اور ایک دن بارگاہ خداوندی میں لب کشائی کی جرأت کر ہی لی۔

لیکن ملائکہ کی جرأت لب کشائی اور عین کے استفسار میں بڑا فرق تھا۔ عین نے بھی ادب و احترام کو ملحوظ رکھا تھا، لیکن اس کے باوجود اس کے حرف تناب میں طعن و تشنیع کا کھلا سوا نشتر نہ سمی بچھی ہوئی چھانسی ضرور تھی۔ ملائکہ کی عرض داشت کا انداز کچھ اور تھا۔ انہوں نے کہا.....

عقل ہے بے زمام ابھی عشق ہے بے مقام ابھی

نقش گرازل ترا نقش ہے تمام ابھی

اس "ابھی" میں گہری حقیقتیں سر بستہ ہیں۔ انہوں نے یہ نہیں کہا کہ "کیوں؟ کیا وہی نہیں ہوا، جو ہم کہتے تھے؟ کیا آدم جیسا ہی نہیں نکلا جیسا ہم نے اندازہ لگایا تھا؟ انہوں نے کہا یہ... کہ ہمیں اس کا تو یقین ہے کہ آدم ویسا ہی ہوگا جیسا آپ کی مشیت میں تھا، لیکن ابھی تک اس معیار پر پورا نہیں اترتا۔ ابھی یہ نقش ناقص ہے۔

اور اس میں عظیم حقیقت پوشیدہ ہے۔ یہ کائنات اور انسان، پہلے ہی دن ارتقائی منازل | اپنی مکمل شکل میں وجود پذیر نہیں ہو گئے تھے۔ یہ ابتدائی ہیول کی صورت میں تخلیق کئے گئے تھے۔ اس کے بعد انہوں نے ہزار ہا ارتقائی منازل طے کرنے کے بعد اس منتہی تک پہنچنا تھا جو ان کا مقصود تھا۔ قرآن مجید میں اس سلسلہ ارتقا کے شواہد موجود ہیں اور کلام اقبالؒ میں اس کی بکثرت تفصیلات، ذرا ان دو قطعہ بند شعروں کو دیکھئے۔

یکے در معنی آدم نگر از من چی می پرسسی؟ ہنوز اندر طبیعت می خلد موزوں شور و رویے  
چنان موزوں شوایں پیش پا افتادہ مضمونے کہ نرداں رادل از تا شیر او، پرنخوں شور و رویے

یہ پیکر آب و گل ہنوز ارتقائی منازل طے کر رہا ہے۔ اسے تکمیل تک پہنچنے دو، پھیر دیکھنا کہ یہ کیا بنا ہے۔ وہ ستارہ سے آگے مقام ہے جس کا

ان حقائق کی روشنی میں دیکھئے کہ ملائکہ کی ابھی میں کتنے راز سر بستہ تھے، انہوں نے عرض کیا تھا کہ بارالہا! ع

عقل ہے بے زمام ابھی عشق ہے بے مقام ابھی

نقش گرازل ترا نقش ہے تمام ابھی

عقل حیلہ جو کی اس بے زمامی، عشق انسانیت ساز کی اس بے مقامی، اور آدم کی نامی کا نتیجہ یہ ہے کہ

خلق خدا کی گھات میں بند و فقیہ میر و پیر تیرے جہاں میں ہے وہی گردش صبح و شام ابھی

تیرے امیر مال مست تیرے فقیر حال مست بندہ ہے کوچہ گرد ابھی، خواجہ بلند بام ابھی

ذالشی و دین و علم و فن، بندگی ہوس تمام

عشق گرہ کشائے کا فیض نہیں ہے عام ابھی

جوہر زندگی ہے عشق، جوہر عشق ہے خودی  
 آہ کہ ہے یہ تیغ تیز، پردگی نیام ابھی!

(بالِ تحریر - ص ۱۳۸)

لانگہ کی اس عرضداشت میں اتنا ہی نہیں کہا گیا کہ آدم کی ناکامی کا نتیجہ یہ ہے کہ فساد انگیز لوگوں اور خنزیروں کی ایسی قوتیں ساری دنیا میں برہنہ رقص کر رہی ہیں، انہوں نے ضمناً یہ بھی کہہ دیا کہ جب آدم تکمیل تک پہنچ گیا تو ان میں سے کوئی قوت بھی باقی نہیں رہے گی۔ انہوں نے بھی تیر لب یہی کہا تھا کہ بار بار! اس میں اس قدر تاخیر کیوں ہو رہی ہے؟

لانگہ کی اس جملت پسندی کے جواب میں، اگلی نظم میں جس کا عنوان ہے، فرمان خدا (فرشتوں سے) ایک اور بیض حقیقت کو بے نقاب کیا گیا ہے۔ یہ وہ نظم ہے جس کا صحیح مفہوم نہ سمجھنے سے بڑی تخریب انگیز غلط فہمیاں پیدا ہوتی (یا پیدا کی جاتی) ہیں، اور ہمارے تشدد پسند کمیونسٹ **فرمانِ خدا** تو اس شعر کو گل گلی، کو پچے کو پچے، گاتے پھرتے اور کہتے ہیں کہ دیکھو! خدا خود "جلاد" گھبراؤ! کے طریق کی تاکید کرتا، بلکہ فرشتوں کو ایسا کرنے کا حکم دیتا ہے اور اقبالؒ اس پیغام کو عام کرتا ہے کہ جس کھیت سے دہقان کو تیسرا ہی زری اس کھیت کے ہر خوشہ اگندہ کو جلا دے۔ اصل حقیقت کچھ اور ہے۔

خدا کے کائناتی ارتقاء کے پروگرام کی رفتار (ہمارے حساب و شمار کی رُو سے) بڑی سست ہوتی ہے۔ اس میں ایک ایک دن ہزار ہزار سال کا ہوتا ہے۔ **وَ اِنَّ يَوْمًا عِنْدَ رَبِّنَا كَمَا لَيْفِ سِنَةٍ يَوْمًا تَعُدُّوْنَ** (۲۲/۲۳) بلکہ پچاس پچاس سال کا (۲۲/۲۳) اگر اس پروگرام میں انسان کے دست و بازو بھی شریک ہو جائیں تو پھر یہ مدت انسانوں کے حساب و شمار کے دنوں میں سمٹ آتی ہے۔ انسان دنیا میں اس قسم کا انقلاب جماعتِ مؤمنین کے ہاتھوں رونما ہوتا ہے۔ اس کا طریق کار یہ ہے کہ لوگوں کے قلب و دماغ میں انقلاب پیدا کیا جاتا ہے اور ذہنیاتوں کے اس انقلاب سے، قوم میں تعمیری انقلاب رونما ہو جاتا ہے۔ یہ طریق کار خود خدا کا متعین فرمودہ ہے۔ **اِنَّ اللّٰهَ لَا يُغَيِّرُ مَا لِيَقَوْمٍ حَتّٰى يُغَيِّرُوْا مَا بِاَنْفُسِهِمْ** (۲۴/۲۵) "خدا کسی قوم کی حالت میں تبدیلی پیدا نہیں کرتا جب تک وہ اپنی ذہنیت میں (نفسیات) تبدیلی نہ پیدا کرے۔ اس طریق انقلاب میں کسی قسم کی تخریب نہیں ہوتی، تباہی نہیں ہوتی، فساد نہیں ہوتا، خنزیر ہی نہیں ہوتی۔"

لیکن اگر انسانوں کی ایسی جماعت کھڑی نہ ہو۔ اور دوسری طرف، سلب و نہب کی خون آشام

طالِ تحریر ہی کے اس شعر کو دیکھیے۔

حرم کے دل میں سوز آرزو پیدا نہیں ہوتا کہ پیدائش ہی اب تک حجاب آمیز ہے ساقی!  
 اور جس تپش و خلش اور سوز و گذار کی یہ فغانِ سحری تخلیق ہے، اس کا اندازہ لگائیے!

قوتیں حدود فراموش ہوتی چلی جائیں، تو پھر مظلوم و محتاج عوام تنگ آکر اٹھ کھڑے ہوتے ہیں اور پھر سے ہونے سیلاب کی طرح ہر اس چیز کو خس و خاشاک کی طرح بہا کر لے جاتے ہیں جو ان کی پیٹ میں آجائے۔ وہ سید ب نہ مسجد و مندر میں تیز کرتا ہے، نہ ظالم اور مظلوم میں تفریق۔ ان کے جنون خیز پروگرام ہیں، تخریب ہی تخریب ہوتی ہے۔ تعمیر نہیں ہوتی، یہ انقلاب نہیں ہوتا، فساد ہوتا ہے۔ عام اصطلاح میں اسے زمانے کے تقاضے کہا جاتا ہے اور قرآن کی اصطلاح میں "عذاب لانے والے ملائکہ" ہمارے زمانے میں اس قسم کا (وسیع پیمانے پر) "فساد" روس میں برپا ہوا جسے اقبالؒ نے (لیوں کیلئے گویا) اپنی آنکھوں سے دیکھا۔ ان کی نگہ حقیقت بین و دور رس نے دیکھا کہ اس پروگرام میں آج ہی آ (یعنی تخریب ہی تخریب) ہے۔ اِلا (مثبت یا تعمیر) کا شائبہ تک نہیں دے

کردہ ام اندر مقاماتش نگہ لاسلاطین، لاکلیسا، لالالہ (پس چہ یاد کردی) میں نے ان کے پروگرام کی مختلف کڑیوں پر غور کیا ہے۔ وہ ظلم و استبداد کی حکومتوں کو ختم کرنا چاہتے ہیں۔ وہ دیکھتے ہیں کہ یہ قوتیں، مذہبی پیشوائیت کے سہارے مصروف جوڑ و ستم رہتی ہیں۔ اس لئے وہ مذہب کو بھی شادینا چاہتے ہیں۔ لیکن ان کا جوش جنوں نہیں تک نہیں رہتا۔ آگے بڑھتا ہے۔ وہ خود خدا کی ہستی کا بھی انکار کر دیتے ہیں۔ اس انکار کا نتیجہ یہ ہے کہ انہوں نے ہر قسم کے ضوابط اخلاق و اقدار کو مسترد کر دیا ہے۔ لیکن کے الفاظ میں، جو اس نے ۱۹۲۰ء میں یوتھ کمیونسٹ لیگ کی تیسری کانفرنس میں، نوجوانوں سے خطاب کرتے ہوئے کہے تھے:-

ہم ان تمام ضوابط اخلاق کو مسترد کرتے ہیں جو کسی مافوق الفطرت سرچشمہ (یعنی وحی و خداوندی) یا طبقاتی تصور کے پیدا کردہ ہوں۔ ہم علائقہ کہتے ہیں کہ اخلاقیات کا اس قسم کا تصور فریب ہے۔ یہ تصور زمینداری اور سرمایہ داری کے مفاد کے تحفظ کے لئے وضع کی گئی اور کاشتکاروں کے دلوں کو تادیبی اور دھند میں رکھنے کے لئے وضع کیا گیا ہے۔۔۔۔۔ ان کا دعوئے ہے کہ ان کا ضابطہ اخلاق احکام خداوندی پر مبنی ہے۔ ہم خدا کی ہستی ہی کے قائل نہیں۔۔۔۔۔ ہم کسی ابدی صداقت کے قائل نہیں۔ اس قسم کے اخلاق کے متعلق جس قدر انسان نے وضع کئے گئے ہیں، ہم ان سب کا پروردہ چاک کر کے رکھ دیں گے۔ (بحوالہ نظام راجو بیت - صفحہ ۲۳)

یہ ٹھیک ہے کہ اخلاق کا جو ضابطہ مذہبی پیشوائیت کی طرف سے پیش کیا جاتا ہے، وہ نظام ملکیت اور سرمایہ داری کے مفاد کے تحفظ کی ضمانت کے لئے وضع کیا گیا ہے۔ لیکن اسے مسترد کرتے ہوئے خدا اور مستقل اقدار سے انکار کر دینا، شدت جنون کا نتیجہ ہے۔ جب اخلاق و اقدار کے وجود سے انکار کر دیا جائے تو پھر معاشرہ میں تبدیلی لانے کے لئے، تشدد اور تلوار کے سوا کوئی ساطریقہ رہ جاتا ہے؛ لیکن نے، انجمن کے ایک مقالہ کا حوالہ دیتے ہوئے کہا تھا کہ

انقلاب ایک ایسا عمل ہے جس کی رو سے آبادی کا ایک حصہ، دوسرے حصہ پر اپنا

اختیار اور تسلط، قوت و استبداد، توکلی شمشیر، گولہوں کی بوجھاڑ اور آتشیں گولوں کے دھماکے سے زبردستی قائم کرتا ہے۔ (نظامِ ربوبیت - صفحہ ۳)

روس کا یہی وہ آکا پرگرام تھا جس کے نتائج و عواقب سے متنبہ کرتے ہوئے اقبالؒ نے اس سے کہا تھا کہ، یاد رکھو! یہ

در مقامِ لائیا سائیز جیاست  
لاؤ الابرگ دسازِ امتاں

سوئے الامی خراہد کائنات  
نفی و بے ثبات، مرگِ امتاں

اس کے ہمد کہا: یہ

ایک مئی خواہی نظامِ عالمی  
جستہ اورا، اساسِ محکمے

یہ اساسِ محکم کہاں سے ملے گی؟ فرمایا:۔

داستانِ کہنہ شستی باب باب فکر رادوشن کن از اتم الکتاب (اقبالؒ اور قرآنؑ)

ان تصویقات کی روشنی میں کیا آپ ایک لمحہ کے لئے بھی اس کا تصور کر سکتے ہیں کہ اقبالؒ کیوں نرم کاہنای اور اس کے جلاؤ گھیراؤ کے تشدد آمیز طریق کار کا مؤید تھا؟ ۱۹۲۳ء کا ذکر ہے کہ شمس الدین حسن نامی ایک کمیونسٹ نے اپنے ایک مضمون میں لکھ دیا کہ "اقبالؒ ایک اشتراکی ہی نہیں، بلکہ اشتراکیت کے مبلغِ اعلیٰ ہیں۔" علامہ اقبالؒ نے ایک دن کے بھی توقف کے بغیر ۲۴ جون ۱۹۲۳ء کے روزنامہ زمیندار میں حسبِ ذیل خط شائع کر دیا:۔

(۱) میرے افکار کو بالشوزم سے منسوب کرنا غلط ہے۔ بالشویک خیالات رکھنا میرے نزدیک دائرہ اسلام سے خارج ہو جانے کے مترادف ہے۔

(۲) میں مسلمان ہوں اور میرا عقیدہ ہے کہ انسانی جماعتوں کے اقتصادی امراض کا بہتر حل قرآنِ مجید نے تجویز کیا ہے۔

(۳) روسی بالشوزم، یورپ کی ناعاقبت اندیشی اور خود غرض سرمایہ داری کے خلاف ایک زبردست ردِ عمل ہے۔ لیکن مغرب کی سرمایہ داری اور روس کا بالشوزم دونوں افراط و تفریط کا نتیجہ ہیں۔ اعتدال کی راہ وہی ہے جو قرآن نے ہمیں بتائی ہے۔ (اقبالؒ اور قرآنؑ صفحہ ۱۹)

اس کے ہمد آپ اس نظم کی طرف آئیے جس کے صحیح مفہوم کے سمجھنے کے لئے اس طولانی تفسیر کی ضرورت لاحق ہوئی۔ اس نظم میں درحقیقت، عالمگیر انسانیت کو وارن (WARN) کہا گیا ہے کہ اگر تم نے مستند قوتوں کی دراز دستوں کو نہ روکا، تو زمانے کے تقاضے، ایسا سیلابِ بلا بن کر ابھر رہے جس کے سامنے، انسانیت کی کوئی متاعِ حیات بھی ٹھہر نہیں سکے گی۔ یہ وارننگ قرآنِ کریم نے چودہ سو سال پہلے ان الفاظ میں دی تھی کہ

وَاتَّقُوا يَوْمَ تُدْعَى السَّاعَةُ ۖ تَزُولُ أَسْفَلَ سَوَابِقُ الْأَسْمَانِ ۚ وَلَكُمْ يَوْمَئِذٍ عَذَابٌ شَدِيدٌ ۚ إِنَّ اللَّهَ شَدِيدُ الْعِقَابِ ۚ

اس فقرے سے بچنے کی کوئی حفاظتی تدبیر کر لو، کہ جب وہ آئے تو اپنے آپ کو ظالموں تک ہی محدود

نہیں دکھا کرتا۔ وہ سب کو اپنی لپیٹ میں لے لیا کرتا ہے۔ یاد رکھو! خدا کا قانون مکاتا، بڑی قوتوں کا مانگ بھی ہے اور مجرموں کا پھینکا کرنے میں انتھاک بھی۔ — خدا سے چیراں دستمال! سخت میں فطرت کی تعزیریں!

خدا کے اس جلالِ قانونِ مکافات کی تشریح حضورؐ نے ایک نہایت دلنشین مثال کی رو سے فرمائی۔ ترمذی کی ایک حدیث ہے جس میں حضورؐ نے فرمایا:۔

کچھ لوگ ایک کشتی میں سوار ہوئے۔ ان میں سے کچھ اوپر کے حصے میں پہنچ گئے۔ کچھ نیچے کے حصے میں۔ جو نیچے کے حصے میں تھے وہ پانی لینے کے لئے اوپر گئے۔ اوپر والوں نے انہیں یہ کہہ کر پانی لینے سے روک دیا کہ اس سے انہیں تکلیف ہوتی ہے۔ نیچے والوں نے کہا:۔ بہت اچھا، ہم نیچے سو راخ کر کے پانی حاصل کر لیں گے۔ اب اگر نیچے والوں کو پانی دے کر اس اقدام سے نہ روکا گیا تو ظاہر ہے کہ اوپر اور نیچے والے سب غرق ہو جائیں گے اگر روک دیا گیا تو سب بچ جائیں گے۔ (ترمذی۔ جلد دوم۔ باب الفتن)

یہ نتیجہ ہوتا ہے اس طوفانِ کاجوزمانے کے تقاضوں سے مجبور ہونے والے عوام کے لامخوں پر پاموتا ہے اور جس کی شعلہ فشا نیوں سے کوئی بھی محفوظ نہیں رہتا۔

ان تشریحات کی روشنی میں اس نظم کو دیکھئے جس کا مفہوم سمجھنے میں، میں سمجھتا ہوں، اب آپ کو کوئی دقت نہیں ہوگی۔ نظم کا عنوان ہے۔

فرقانِ خدا — فرشتوں سے

اور نظم ہے:۔

اٹھو! میری دنیا کے غریبوں کو جگا دو!	کاخِ امرا کے درو دیوار ہلا دو!
گراؤ غریبوں کا لبوسوزنیں سے	کینٹنکِ فرومایہ کو شاہیں سے لڑا دو
سلطانی جمہور کا آنا ہے زمانہ	جو نقشِ کہن تم کو نظر آئے مٹا دو
جس کھیت دہقان کو میسر نہیں پوری	اس کھیت کے ہر خوشہ گندہ کو جلا دو
کیوں خالق و مخلوق پر شامل رہیں پڑے	پیراں کلیسا کو کلیسا سے اٹھا دو
حق را بسجود سے نماں را بٹلا دے	بہتر ہے چراغِ حرم و دیر کھا دو
میں ناخوش و بیزار ہوں ہرگز کس سلوک سے	میرے لئے مٹی کا حرم اور بنا دو!

ط۔ ایک مشہور شعر ہے:۔

حق را بسجود سے ونہی را بدرد سے!

ترجمہ: ازاں قوم نہ باشی کہ فریبند

۲۔ ضربِ کلیم میں ہے:۔

ہے ان کی نمازوں سے، محرابِ تشریح ابرو

لے شیخ! امیروں کو مسجد سے نکلواد

تہذیب قومی کارگہ سٹیشنہ گراں ہے  
آداب جنوں شاعر مشرق کو سکھا دد!

(۱)

یوں تو اقبال کا پیغام، پوری نوع انسان کے لئے تھا لیکن اس کی آدلیں مخاطب، ملت اسلامیہ (مسلمانوں کی قوم) تھی جو ملوکیت، سرمایہ داری اور مذہبی پیشوائیت، تینوں کی سیدڑوں تھی۔ یہ موضوع ایک مستقل تصنیف کا متقاضی ہے۔ اور میں نے اس پر بہت کچھ لکھا ہے۔ وہ اس منظر و مقہور رقم سے کہتے ہیں :-

باقی نہ رہی تیری لوہ آئینہ ضمیری  
اے گشتہ سلطانی و ملائی و پیری (جاوید نامہ)  
اقبال نے ملائی و پیری کے خلاف جو کچھ کہا ہے اسے تو سر دست چھوڑ بیٹے۔ اس نے سلطانی ملوکیت یا شاہنشاہیت کے خلاف جو بات کہی ہے، میری نظر سے اس کی مثال کہیں نہیں گذری۔ ہمارا آج کا موضوع ”محتاجی“ ہے۔ یہ خیال عام ہے کہ اور لوگ تو، کم و بیش، کسی نہ کسی کے محتاج ہوتے ہیں، لیکن بادشاہ (سربراہ مملکت) کسی کا محتاج نہیں ہوتا۔ سب اس کے محتاج ہوتے ہیں۔ اقبال کہتا ہے کہ یہ غلط ہے۔ وہ سب سے زیادہ محتاج ہوتا ہے۔ قبل اس کے کہ ہم اس نکتہ کی تاکید میں اقبال کے دلائل تک پہنچیں، اصولی طور پر یہ سمجھ لینا ضروری ہے کہ محتاج کہتے کسے ہیں۔ مختصر الفاظ میں یوں سمجھئے کہ جو شخص اپنی محنت سے رزق حاصل کرتے ہیں وہ کسی کا محتاج نہیں ہوتا۔ (یہ اور بات ہے کہ اس کا رزق چھین کر اسے محتاج بنا دیا جائے) محتاج وہ ہوتا ہے جو دوسروں کی کماٹی پر زندگی بسر کرے۔ محتاج کی اس (DEFINITION) کے بعد جس کے حقیقت ہونے میں کسی کو شبہ نہیں ہو سکتا، بال جبریل کی اس نظم کو سنیئے جس کا عنوان ہے — گداؤں — سنیئے، اور جو حیرت رہ جائے کہ ہم کیا سن رہے ہیں! عجوبت ہی نہیں بلکہ قدرے محبوب بھی کہ ایسی بدیہی بات، اس سے پہلے ہماری سمجھ میں کیوں نہ آئی! جس قدر اس کا موضوع لو لکھا ہے اسی قدر اس کا انداز بیان بھی شوخ ہے۔ فرماتے ہیں :-

بیکہ سے میں ایک دن اک دند زیرک نے کہا  
ہے ہمارے شہر کا والی گداؤں کے لے جیا!

ذرا دیکھو کہ :-

تاج پہنایا ہے کس کی لے کلاہی نے آسے؟  
اس کے آب لالہ گوں کی خون ہنقاں سے کشید  
تیرے میرے کھیت کی مٹی ہے اس کی کیمیا!  
اس کے نعمت خانے کی مہر چیز ہے مانگی ہوئی  
دینے والا کون ہے؟ مرد غریب و لے لے لے لے!  
مانگنے والا گدا ہے! صدقہ مانگے یا خراج  
کوئی مانے یا نہ مانے، میر و سلطان سب گدا!

بال جبریل میں نظم کے آخر میں لکھا ہے (ماخوذ از اوتی) لیکن اقبال نے دیگر متعدد مقامات پر بھی اس موضوع کو پیش کیا ہے۔

ایک غزل میں وہ یانڈا زید گراسی خیال کو پیش کرتے ہیں، جہاں کہتے ہیں: نہ  
نگاہ فقہ میں شانِ سکندری کیا ہے! خراج کی جو گدا ہزدہ قیصری کیا ہے!

ایک اور شعر:۔

کسے نہیں ہے تمنائے سروردی، لیکن خودی کی موت ہو جس میں وہ سروردی کیا ہے!

خودی کی موت اسی گداگری سے واقعہ ہوتی ہے، اس باب میں، وہ عہدِ قریم کی ملکیت اور عصرِ حاضر کی  
جمہوریت، دونوں کو ہم سنگ قرار دیتے ہیں جب کہتے ہیں کہ نہ

مجلس ملت ہو یا پرویز کا دریا ہو ہے وہ سلطانِ غیر کی کھینچی پہ ہو جس کی نظر  
گداگری سے خودی کی موت واقعہ ہوتی ہے، اور خودی کی موت کے بعد، کمینگی کی زندگی۔ بال جبریل ہی  
میں علامتہ نے اس نکتہ کو بڑے۔۔۔ دلائل و انداز میں پیش کیا ہے۔ فرماتے ہیں:۔

اک مفلس خود دار یہ کہتا تھا نہ تھے میں کر نہیں سکتا گلہ اور فقیری!

لیکن یہ تباہ تیری اجازت سے ہوتے کرتے ہیں عظامِ فرد مایہ کو میری؟

مرد فرد مایہ اس لئے کہ۔۔۔ خودی کی موت ہو جس میں وہ سروردی کیا ہے!

ان مقامات میں تو اقبالؒ نے ان دایمانِ مملکت کو گداگر کہا ہے۔ ضربِ کلیم کی ایک  
نظم میں وہ انہیں ڈاکو کہہ کر پکارتا ہے۔ سکندر کے سامنے ایک بھری قزاق، مجرم کی  
حیثیت سے پیش ہوتا ہے۔ سکندر اس سے کہتا ہے:۔

صلہ تیرا، ترمی زنجیر یا شمشیر ہے میری کہ تیری رہزنی سے تنگ ہے دریا کی پہنائی!

قزاق جواب دیتا ہے:۔

سکندر! حیف تو اس کو جو نردی سمجھتا ہے گوارا اس طرح کرتے ہیں ہم چشموں کی رسوائی؟

تیرا پیشہ ہے سفاکی، مرا پیشہ ہے سفاکی! کہ ہم قزاق ہیں دونوں، تو میدان میں دریائی!

کوئی مانے یا نہ مانے، میر و سلطان سب گدا!

(۱۰)

اس مقام پر ایک اہم سوال پیدا ہوتا ہے جسے سامنے لائے بغیر، آگے بڑھنے کو سہی نہیں چاہتا۔  
سوال یہ پیدا ہوتا ہے کہ مملکت تو قرآن بھی قائم کرتا ہے۔ اس مملکت کا سربراہ بھی ہوتا ہے۔ اس سربراہ  
کو اپنے گزارے کے لئے بہر حال، مملکت کی آمدنی سے کچھ لینا پڑتا ہے جو دوسروں کی محنت سے  
ماہل ہوتی ہے۔ تو کیا اسے بھی گدا کہا جائے گا!

آپ ان سربراہانِ مملکت کی زندگی کو سامنے لائیے اور پھر خود فیصلہ کیجئے کہ انہیں کیا کہا جائے گا؟

حضرت ابو بکرؓ صدیق، منصبِ خلافت پر سرفراز ہونے سے پہلے، کپڑے کا  
کاروبار کرتے تھے اور ظاہرِ مال تھے خلیفہ منتخب ہونے کے دوسرے دن حضرت عمرؓ نے  
دیکھا کہ وہ کپڑے کا گٹھا اٹھائے، بازار کی طرف جا رہے ہیں۔ انہوں نے پوچھا کہ آپ کدھر جا رہے

ہیں؛ جو اب دیا کہ اپنے کام پر یہ انہوں نے کہا کہ خلافت کی ذمہ داریاں قبول کر لینے کے بعد آپ کا وقت آپ کا نہیں رہا، عمت کا ہو گیا ہے۔ اس لئے آپ اسے ذاتی کام کے لئے صرف نہیں کر سکتے۔ انہوں نے کہا کہ ایسا نہ کروں گا تو کھاؤں گا کہاں سے؟ حضرت عمرؓ نے کہا کہ اس کا انتظام کرنا اُمت کے ذمے ہے۔ چنانچہ سوال درپیش ہوا کہ خلیفہ کا وظیفہ، یعنی حق الخدمت کیا ہوتا چاہیے۔ بعض روایات میں ہے کہ آپ نے کہا کہ اسے میں خود اپنے لئے مقرر کروں گا۔ چنانچہ آپ نے معلوم کیا کہ مدینہ میں ایک مزدور کی یومیہ اجرت کیا ہے! اس کے مطابق آپ نے اپنا وظیفہ مقرر کیا۔ دوسری روایات میں ہے کہ اسے دیگر صحابہؓ نے مقرر کیا تھا۔ اور معیار تھا قریش کے معمولی فرد کا اندازہ زندگی۔ کچھ بھی تھا۔ جب آپ کی وفات کا وقت فریب آیا تو آپ نے اپنے اعزاء سے کہا کہ میں نہیں کہہ سکتا کہ جو کچھ میں نے مسلمانوں کے بیت المال سے..... ہے اس کے مطابق ان کی خدمت بھی کر سکا ہوں یا نہیں۔ اس کے متعلق قیامت میں باز پرس ہوگی۔ میں چاہتا ہوں کہ اس کا حساب یہیں چکا دیا جائے۔ ایک مختصر سا قطعہ زمین میرے پاس ہے۔ اسے فروخت کر دیا جائے اور جس قدر رقم میں نے بیت المال سے لی ہے اسے واپس کر دیا جائے۔ چنانچہ ایسا ہی کیا گیا۔

حضرت عمرؓ نے اپنے لئے جو وظیفہ مقرر کیا، وہ یہ تھا:-

کپڑوں کے دو جوڑے، ایک سردی کا ایک گرمی کا۔ حج اور عمرہ کے لئے ایک احرام۔ اور میرے اور میرے اہل و عیال کے لئے فی کس اتنا کھانا جو قریش کے ایک آدمی کی خوراک ہے۔ نہ اس سے زیادہ، نہ اس سے کم۔ اس کے بعد میں مسلمانوں کا ایک فرد ہوں جو ان کا حال سو میرا حال۔

اس اجرت کے عوض کام کتنا؟ بائیس لاکھ مربع میل پر پھیلی ہوئی حکمت کا نظم و نسق۔ ذمہ داری کے احساس کا یہ عالم... کہ حضرت علیؓ فرماتے ہیں کہ میں نے دیکھا کہ حضرت عمرؓ پالان پر سوار تیز تیز جا رہے ہیں۔ میں نے پوچھا، امیر المؤمنین! کدھر آگئے گئے، بیت المال کا ایک ادنٹ گم ہو گیا ہے ایسے ڈھونڈنے جا رہے ہوں۔ حضرت علیؓ نے کہا کہ آپ نے کسی اور سے کیوں نہ کہہ دیا کہ وہ اس ادنٹ کو تلاش کرے۔ آپ نے کہا کہ بخدا! یہ تو ادنٹ ہے۔ اگر بیت المال کی ایک ٹھکڑی بھی کہیں گم ہو گئی تو عمرؓ سے اس کی بھی باز پرس ہوگی!

امیر المؤمنین، دن بھر اس قسم کے ذرائع سرانجام دیتے تھے، اور راتوں کو گشت کرتے تھے تاکہ رعایا کا حال براہ راست معلوم کیا جائے اور ضرورت مندوں کی ضروریات پوری کر لے ہیں تو وقف یا تاجر نہ ہو۔ یہ اسی قسم کی گشت کا واقعہ ہے کہ آپ نے دیکھا کہ ایک خیمہ میں ایک عورت کچھ بکا رہی ہے۔ اور دو تین بچے پاس بیٹھے، روز ہے ہیں۔ آپ کے استفسار پر اس نے کہا کہ کئی وقت سے بچوں کو کچھ کھانے کو نہیں ملا۔ میں نے خالی ہنڈیا میں پانی ڈال کر چلھے پر چڑھا رکھا ہے کہ بچوں کا دل بہلا رہے۔ حضرت عمرؓ اٹھے۔ بیت المال سے آٹا گھی۔ کھجوریں لیں اور اپنے خادم، اسلم سے کہا کہ انہیں میری بیٹی پر لاد دو۔

اسلم نے کہا کہ مجھے دسے دیکھئے۔ میں لئے جانا ہوں۔ فرمایا۔ اسلم! اس معاملہ کا تعلق قیامت سے ہے۔ اور قیامت میں تم میرا وجود نہیں اٹھاؤ گے۔ اس لئے یہ بوجہ مجھے خود ہی اٹھا کر لے جانے دو۔ (شاہکار رسالت ص ۳۳)

”اس معاملہ کا تعلق قیامت سے ہے اور قیامت میں ہر ایک کو اپنا اپنا بوجھ آپ اٹھانا پڑے گا۔“

یہ تھیں وہ خدمات جو یہ سربراہانِ مملکت سرانجام دیتے تھے۔ ان خدمات کی اجرت میں جو کھانا منظور کرایا تھا، اس کی نوعیت یہ تھی کہ ایک دن مصر کا گورنر ملنے کے لئے آیا تو آپ کھانا کھا رہے تھے۔ کھانے میں جو کی روٹی، زیتون کا تیل اور مٹوٹا پسا ہوا نمک تھا۔ اس نے کہا کہ امیر المؤمنین! آپ نے گیہوں کے آٹے کی روٹی کیوں نہیں کھاتے؟ آپ نے کہا کہ تم تیار کرو کہ کیا اس وقت ہماری مملکت میں ہر شخص کو گیہوں کی روٹی مل رہی ہے؟ اس نے کہا کہ ایسا تو میں نہیں کہہ سکتا! اس پر آپ نے فرمایا:-

غرض کہ اس وقت اس کا یقین ہے کہ مملکت میں ہر شخص کو کم از کم جو کی روٹی مل رہی ہے۔ وہ گیہوں کی روٹی اس دن کھائے گا جب اسے اس کا اطمینان ہو جائے گا کہ ہر شخص کو گیہوں کی روٹی میسر آ رہی ہے۔

آپ نے غور فرمایا کہ جو کچھ رعایا سے لیا جا رہا ہے اس کے عوض میں خدمات کس قدر انجام دی جا رہی ہیں۔ کیا کسی کو ایسے کاموں کے لئے اتنا ستا مزدور مل سکتا تھا؟ سستا بھی اور پھر این بھی اخذ مت کے بغیر کچھ لینا تو ایک طرف، وہ تو خدمت کے بغیر مملکت کے لئے بھی کچھ خدمت کے بغیر کچھ نہیں لینا جائز نہیں سمجھتے تھے! اس ضمن میں ایک آزاد شدہ غلام (سعید) کا بیان کردہ واقعہ بڑا بصیرت افروز ہے۔ ان کا بیان کہ میں آزادی حاصل ہونے کے بعد، حکومت کے اجاب کی رقم ادا کرنے کے لئے حضرت عمرؓ کے پاس آیا تو آپ نے پوچھا کہ کیا تم نے حکومت کے بیت المال سے کچھ فائدہ بھی اٹھایا ہے؟ میں نے کہا کہ نہیں! ابھی تک تو میں نے کوئی فائدہ نہیں اٹھایا۔ اس پر آپ نے فرمایا کہ پھر اپنی رقم واپس لے جاؤ۔ جب ہمیں حکومت کی طرف سے کچھ مل جائے تو پھر اسے لانا۔ (شاہکار رسالت ص ۳۳)

آپ نے دیکھا کہ سربراہِ مملکت تو ایک طرف، وہاں خود مملکت بھی نہ گداگر ہوتی تھی، نہ فقرا۔ وہ حق الخدمت لیتی تھی۔ اور یہ نہ محتاجی ہوتی ہے نہ گداگری!

اور جب اس مملکت میں کوئی کسی کا محتاج نہیں ہوتا، تو کوئی ذلیل بھی نہ محتاج نہ ذلیل نہیں ہوتا۔ وہ مملکت، احترامِ آدمیت کی زبانی دعویدار نہیں تھی۔

عملاً بھی اس کا مظاہرہ کرتی تھی۔ ایک دفعہ محض کے حاکم، حضرت عمیر بن سعدؓ کے منہ سے ایک غیر مسلم (ذمی) کے متعلق یہ الفاظ نکل گئے۔ — اخترک اللہ، خدا مجھے دلیل کرے! سہوایہ الفاظ تو زبان سے نکل گئے، اس کے بعد اس قدر ندامت اور تاسف ہوا کہ بابِ خلافت میں آکر استعظا دے دیا کہ میں اس منصب کا اہل نہیں۔ جو احترامِ آدمیت نہیں کر سکتا وہ خود بھی کسی عزت و احترام کا مستحق نہیں۔

یہ تھے وہ حکمران جو نہ گدا گر تھے، نہ قزاق۔ اقبالؒ کے الفاظ میں: یہ  
 آں مسلماناں کہ میری کردہ اند درشاہنشاہی، فقیرنی کردہ اند  
 اور یہ تھی وہ مملکت جو اس بنیاد پر قائم ہوئی تھی کہ یہ  
 کس نہ گرد در جہاں محتاج کس نکتہ و شرع میں، این است دلبس  
 وہ جانتے تھے کہ اسلامی نظام کسے کہتے ہیں، اور شریعتِ حقہ کا مقصود و منہی کیا ہے۔

(۱)

عزیزانِ من! وقت تھوڑا ہے اور داستانِ دراز اس لئے مجھے اختصار سے کام لینا ہے۔  
 ابھی تک ہم محنت کشوں کی محتاجی کا ذکر کر رہے تھے۔ اس کا اگلا گوشہ، مالکانِ زمین اور مزارعین کی کشمکش  
 ہے۔ اس باب میں قرآن مجید کا فیصلہ یہ ہے کہ زمین، تمام فروعِ انسان (بلکہ تمام ذی حیات) کے لئے سرچشمہٴ رزق  
 ہے۔ اس لئے اس پر کسی کی ذاتی ملکیت ہو نہیں سکتی۔ اور جب کوئی شخص زمین کا مالک نہیں ہو سکتا تو  
 مالکِ اراضی اور مزارع کی کشمکش کا سوال پیدا نہیں ہوتا۔ قرآن مجید میں بھی اس موضوع پر بڑی تفصیل سے  
 آیا ہے اور علامہ اقبالؒ نے بھی اس پر شرح و بسط سے لکھا ہے۔ (تفصیل اس کی میری کتاب، نظامِ بربیت  
 میں ملے گی) میں یہاں اس کے صرف ایک مقام پر اکتفا کروں گا۔ سورہ واقعہ کی چند آیات میں قرآن کریم نے اس  
 حقیقت کو بڑے دلکش انداز سے بیان کیا ہے۔ اس لئے کہا ہے کہ

تم خدا اس نظام پر غور کرو جس کے مطابق تمہاری پرورش اور نشوونما ہوتی ہے اور سوچو کہ یہ سب کچھ  
 قانونِ خداوندی کے مطابق ہوتا ہے یا تمہارے کسب و منہ کے مطابق۔ مثلاً تم جو کھیتی باڑی کرتے ہو تو  
 غور کرو کہ اس میں تمہارا عمل دخل کتنا ہوتا ہے اور ہمارا قانون کیا کچھ کرتا ہے؟ تم زمین میں ہل چلا کر اس میں  
 بیج ڈال دیتے ہو۔ اب بتاؤ کہ اس بیج سے فصل کون اگاتا ہے؟ کیا ایسا تم کرتے ہو یا تمہارے قانون  
 کی رو سے ہوتا ہے۔ **أَفَرَأَيْتُمْ مَا تَحْرُثُونَ ۗ إِنَّكُمْ تَنْزَعُونَهَا وَأَنْتُمْ لَا تَحْنُونَ ۗ (۵۶)**

اس کے بعد کہا کہ تم اس پر غور کرو جس پر تمہاری کھیتی ہی کا نہیں بخود تمہاری زندگی کا دار و مدار ہے۔ کیا اسے بادلوں  
 سے تم برساتے ہو یا ہمارا قانون بربیت ایسا کرتا ہے: **أَفَرَأَيْتُمْ وَالْمَاءَ الَّذِي تَسْقُونَ ۗ ؕ ؕ إِنَّكُمْ أَنْزَلْتُمُوهُ  
 مِنَ الْمَدِينِ ۗ أَمْ كُنْتُمْ مِنَ الْمُنزِلِينَ ۗ (۵۶)**

اس کے بعد کہا کہ... تم اس آگ (حرارت) پر غور کرو جس سے تم اتنے کام لیتے ہو۔ کہو کہ سینہ درختوں کی  
 شیاخوں میں حرارت کو بوں مستور کر دیا تمہاری کاد بگری ہے یا ہمارا قانون ایسا کرتا ہے، **أَفَرَأَيْتُمْ الشَّارَ  
 الَّتِي تُوقَدُونَ ۗ ؕ إِنَّهَا شَجَرَةٌ تَخْرُجُ مِنْهَا نَارٌ ۗ كَذٰلِكَ نُنزِلُ الْوَسْطٰنَ (۵۶)**  
 ان حقائق کے بیان کرنے کے بعد کہا کہ مذق پیدا کرنے کی اس تمام کائناتی مشینری پر غور کرو اور سوچو کہ  
 یہ کس کے قانون کی کار فرمائی ہے۔ پھر اس پر بھی غور کرو کہ اس میں تمہارا حصہ کس قدر ہے اور نظامِ  
 خداوندی کا کس قدر! تم کسی بیج سے بھی غور کرو۔ بہر حال، اسی نتیجہ پر پہنچو گے کہ اس کا دوبارہ میں تم  
 صرف محنت کرتے ہو۔ باقی سب کچھ خدا کا نظام کرتا ہے۔ لہذا، اس باحاصل میں تمہارا حصہ صرف تمہاری

محنت کے بقدر ہو سکتا ہے۔ تم پورے کے پورے کے مالک نہیں بن سکتے۔ تم اپنی محنت کا معاوضہ اپنے سامان پرورش کی صورت میں اپنے پاس رکھ لو۔ اور ہمارا حصہ۔۔۔ میں دے دو، سوال پیدا ہوا کہ آپ کا حصہ آپ تک کیسے پہنچائیں؟ جواب دیا: **مَتَاعًا تِلْكَ مَقْوُوتٌ ۛ (۵۶/۳۶)**۔ یہ انہیں دے دو جو اپنا ذوق پیدا کرنے سے معذور ہیں۔ ان تک پہنچ گیا تو سمجھ لو کہ ہم تک پہنچ گیا۔  
 علامہ اقبالؒ نے اس پورے تذکرہ کو بال حیریل کی اس نظم میں طبری برجستگی سے بیان کیا ہے جس کا عنوان ہے۔  
**الْأَرْضُ لِلَّهِ !**

اور نظم یہ ہے :۔

پاتا ہے بیج کو مٹی کی تاریکی میں کون ؛ کون دریاؤں کی موجوں سے اٹھاتا ہے سحاب ؛  
 کون لایا کھینچ کر بچھم سے باد سازگار ؛ خاک یہ کس کی ہے کس کا ہے یہ نور آفتاب ؛  
 کس نے مہر دی موتیوں سے خوشہ نگہم کی جیب ؛ موتوں کو کس نے سکھلا لیا ہے جوئے انقلاب ؛  
 وہ خدا یا ! یہ زمین تیری نہیں ، تیری نہیں !

(بال حیریل ص ۱۶)

تیرے آبا کی نہیں ، تیری نہیں ، میری نہیں !

جب زمین پر کسی کی ذاتی ملکیت ہو نہیں سکتی تو کس مزارع کو زمین ، بٹائی یا پیٹر پر دینے کا سوال پیدا نہیں ہوتا۔  
 ابو داؤدؒ میں حضرت ابن ابی نعیم کی روایت ہے کہ

رافع بن خدیجؓ نے ایک زمین کاشت پر لی۔ وہ اسے پانی دے رہے تھے کہ حضورؐ کا گذر اس طرف سے ہوا۔ آپؐ نے دریافت فرمایا کہ یہ زمین کس کی ہے اور کھیتی کس کی؟ رافعؓ نے کہا کہ یہ کھیتی میرے بیج اور میری محنت کا نتیجہ ہے۔ اس کا ایک حصہ میرا ہوگا اور ایک حصہ فلاں غاندان کا جس کی یہ زمین ہے حضورؐ نے فرمایا کہ تم دونوں سووی کا رو بار کر لیتے ہو۔ زمین صاحب زمین کو واپس کر دو اور اپنا خرچہ اس سے وصول کر لو۔ (شامی حکار رسالت - ص ۳۸۲)

جب زمین پر کسی کی ملکیت ہی جائز نہیں، تو کوئی شخص نہ زمیندار ہو سکتا ہے، نہ اس کا کوئی مزارع۔ لہذا نہ وہ اس کا محتاج ہوگا، نہ ڈوبیل۔ کس نگر در جہاں محتاج کس۔

(۱۰)

اور آخر میں ہمارے سامنے وہ گوشہ آتا ہے جو ان تمام خباثت اور مفاصد کی جڑ اور بنیاد ہے۔ یعنی نظام سرمایہ داری! قرآن کریم نے معاشی نظام کا بنیادی اصول یہ بتایا ہے کہ **وَ أَنْ تَبْسُتَ لِلْإِنْسَانِ إِلَّا مَا سَعَى ۛ (۵۳/۳۹)** معاوضہ صرف محنت کا ہے۔ اس کے برعکس، نظام سرمایہ داری کی بنیاد اس پر ہے کہ معاوضہ سرمایہ کا ہے۔ یعنی ایک شخص سرمایہ لگاتا ہے، اور دوسرے لوگ محنت کرتے ہیں، خواہ اس کی شکل انڈسٹری (کارخانہ داری) کی ہو، اور خواہ کامرس (تجارت) کی۔ یہ شخص ان محنت کشوں کی محنت کے حاصل میں سے معتد بہ حصہ لے جاتا ہے اور اسے اپنے سرمایہ کا معاوضہ کہتا ہے۔ قرآن کریم اسے ربا کہہ کر پکارتا ہے، اور نہ صرف اسے حرام کہتا ہے بلکہ اسلامی مملکت کے خلاف

بغاوت قرار دیتا ہے۔ سرمایہ، دولت جمع کرنے کا نام ہے اور قرآن کریم دولت جمع کرنے کو حرام عظیم اور عذاب جہنم کا مستوجب ٹھہراتا ہے۔ قرآن مجید کی بکثرت آیات اسی موضوع پر ہیں۔ میں اس وقت صرف ایک آیت براکتا کرتا ہوں۔

وَالَّذِينَ يَكْتُمُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ  
اللَّهِ فَبَشِّرْهُمْ بِعَذَابٍ أَلِيمٍ يَوْمَ يُحْمَىٰ عَلَيْهَا فِي نَارِ  
جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا  
مَا كُنْتُمْ لَا نَفْسَكُمْ فَوَاقُوا مَا كُنْتُمْ تَكْتُمُونَ (۳۵-۳۶)

جو لوگ چاندی سونا (مال و دولت) جمع کرتے ہیں اور انہیں اللہ کی راہ میں خرچ کرنے کے لئے لے کر لانا نہیں رکھتے۔ اے رسول! تو انہیں الم انگیز عذاب کی بشارت سنا دے (یہ عذاب اس دن واقع ہوگا) جب سونے چاندی کے ان جمع کردہ سکوؤں کو دوزخ کی آگ میں تپایا جائے گا اور ان سے ان کی پیشانیوں، پہلوؤں اور پیٹھ کو داغا جائے گا اور ان سے کہا جائے گا کہ یہ وہ دولت ہے جسے تم نے اپنے مفاد کے لئے جمع کر رکھا تھا، سو اب اس جمع شدہ دولت کے لائے ہوئے عذاب کا مزہ چکھو۔

جیسا کہ میں نے پہلے کہا ہے، قرآن مجید میں اکتناز دولت کے خلاف اس قدر آیات ہیں کہ ان کی روشنی میں اس حقیقت کے سمجھنے میں ذرا بھی وقت پیش نہیں آتی کہ قرآن کریم نظام سرمایہ داری کی جڑ کاٹ دیتا ہے۔ اگرچہ مجھے اس کے بعد عنان گفتگو اقبال کی طرف موڑ دینی چاہیے لیکن یہاں ایک ایسا سوال میرے سامنے آتا ہے۔ اور میرا خیال ہے کہ وہ آپ کے دل میں بھی ابھر رہا ہوگا، جس سے صرف نظر کر کے اگے بڑھنا نہیں جاسکتا۔ اور وہ سوال یہ ہے کہ دولت جمع کرنے کے دیگر عنوانات کو چھوڑیے، زکوٰۃ کو اسلام کا ایک ستون قرار دیا جاتا ہے۔ اور زکوٰۃ بہر حال جمع شدہ دولت پر ہی ادا کی جاتی ہے۔ اگر اسلام میں دولت جمع کرنا اس قدر ممنوع ہے تو پھر زکوٰۃ ادا کرنے کا سوال کس طرح پیدا ہوگا۔ میں سر دست اس موضوع کی طرف نہیں آنا چاہتا کہ قرآن کریم کی رو سے زکوٰۃ کا مفہوم کیا ہے، اور اس مفہوم کی رو سے اکتناز دولت کا سوال پیدا نہیں ہوتا۔ میں صرف اس قدر بتانا چاہتا ہوں کہ، آئینہ نظر کی موجودگی میں زکوٰۃ کس طرح فرض ہوئی، اور اوداؤ کی ایک روایت میں ہے کہ

(حضرت) ابن عباس کہتے ہیں کہ جس وقت یہ آیت نازل ہوئی (وَالَّذِينَ يَكْتُمُونَ الذَّهَبَ وَالْفِضَّةَ...)

تو مسلمانوں پر اس کا خاص اثر ہوا۔ یعنی انہوں نے اس حکم کو گراں خیال کیا۔ حضرت عمرؓ نے لوگوں سے کہا کہ میں تمہاری اس فکر کو دور کر دوں گا اور اس مشکل کو حل کر دوں گا۔ پس عمرؓ رسول اللہؐ کی خدمت میں حاضر ہوئے اور عرض کیا۔ یا نبی اللہ! یہ آیت آپ کے صحابہؓ پر گراں گذری ہے۔ آپ نے فرمایا کہ

طا خدا کا حکم، رسول اللہؐ کی باری مبارک سے، اور صحابہؓ پر گراں گذرے! (معاذ اللہ)

خداوند تعالیٰ نے زکوٰۃ اس لئے فرض کی ہے کہ وہ تمہارے باقی مال کو پاک کر دے۔۔۔۔۔ ابن عباسؓ کہتے ہیں کہ حضورؐ کا یہ بیان سن کر عمرؓ نے جوشِ مسرت سے اللہ اکبر کہا۔۔۔۔۔  
(ابوداؤد - بحوالہ مشکوٰۃ - کتاب الزکوٰۃ)

اس سے واضح ہے کہ ہماری مرقبہ زکوٰۃ (یعنی جمع شدہ مال پر سال کے بعد، اترھائی فی صد سے دینام قرآن نے فرض نہیں قرار دیا۔ دینی ریایات کی عرصہ سے ایسا ہوا ہے۔ نتیجہ اس کا یہ کہ وہ نظام سرمایہ داری جسے ختم کرنے کے لئے اسلام آیا تھا، عین مطابق اسلام قرار پایا۔ چنانچہ سید ابوالاعلیٰ مودودی (مرحوم) اپنی کتاب پہلے ملکیت زمین، میں لکھتے ہیں:-

اسلام نے کسی نوع کی ملکیت پر بھی مقدار اور ملکیت کے لحاظ سے کوئی حد نہیں لگائی۔۔۔۔۔ جائز ذرائع سے جائز چیزوں کی ملکیت، جبکہ اس سے تعلق رکھنے والے شرعی حقوق و واجبات ادا کئے جاتے رہیں، بلا حدود نہایت رکھی جاسکتی ہیں۔ روپیہ، پیسہ، جانور، استعمالی اشیاء۔ مکانات، سواری، غرض کسی چیز کے معاملہ میں بھی قانوناً ملکیت کی مقدار پر کوئی حد نہیں۔ (پہلا ایڈیشن ص ۱۷) پھر جس طرح اسلام ہم سے یہ نہیں کہتا کہ تم زیادہ سے زیادہ اتنا روپیہ۔ اتنے مکانات اتنا تجارتی کاروبار، اتنا صنعتی کاروبار، اتنے مویشی، اتنی موٹریں، اتنی کشتیاں، اور اتنی فلاں چیز اور اتنی فلاں چیز رکھ سکتے ہو۔ اسی طرح وہ ہم سے یہ بھی نہیں کہتا کہ تم زیادہ سے زیادہ اتنے ایکڑ زمین کے مالک ہو سکتے ہو۔۔۔۔۔ نیز وہ یہ بھی نہیں کہتا کہ زمین کا مالک بس وہی ہو سکتا ہے جو اس میں خود کاشت کرے۔ اور یہ کہ اجرت یا شرکت پر کاشت کرانے والوں کو سرے سے حقوق ملکیت ہی حاصل نہیں۔ (ص ۱۷)

اس سے نظام سرمایہ داری کے دروازے چوڑے کھل گئے اور مزارعت (بٹائی یا پٹہ پر زمین کاشت کرانا) اور مضاربت (SLEEPING PARTNERSHIP) سب جائز قرار پائے۔ اقبالؒ نے اس کے خلاف مسلسل جہاد جاری رکھا۔

نظام سرمایہ داری کی بنیاد فاضلہ دولت (SURPLUS MONEY) ہے۔ قرآن کریم نے اس کا راستہ ہی بند کر دیا۔ سورہ بقرہ میں ہے: **يَسْأَلُونَكَ مَاذَا يُنْفِقُونَ**۔۔۔۔۔ اے رسولؐ! تجھ سے پوچھتے ہیں کہ ہم کس قدر دوسروں کی ضروریات پوری کرنے کے لئے دے دیں؟ **قُلِ الْغَفْوٰتُ**۔۔۔۔۔ (۲/۲۱۹) فرمایا کہ ان سے کہہ دو کہ جس قدر تمہاری ضرورت سے زائد ہے، وہ سب!

ہماری ملکیت نے ان۔۔۔ آیات کو یا تو منسوخ قرار دے رکھا تھا اور یا محض تلاوت کے لئے برقرار ان کا حکم بہر حال منسوخ سمجھا جاتا تھا۔ اس کا نتیجہ یہ کہ اس اُمت میں بھی نظام سرمایہ داری رائج رہا اور باقی دنیا بھی قرآنی نظام کی بکات سے محروم رہی۔ جیسا کہ میں پہلے بتا چکا ہوں، اگر کوئی جماعت، قرآن نظام کو قائم کرنے کے لئے نہیں اٹھتی، تو کواستال توہیں یا زمانے کے تقاضے، انسانوں کو اس کی طرف آنے کے لئے مجبور کر دیتے ہیں۔ روس کا انقلاب انہی تقاضوں کا نتیجہ تھا۔ اس میں فاضلہ دولت کے نظریہ کو شدت سے مسترد

کیا گیا تھا۔ اقبالؒ نے اسی کے پیش نظر کہا تھا کہ :-

قوموں کی بخش سے مجھے سوتا ہے بیہلوم  
انسان کی ہوس نے جنہیں رکھا تھا چھپا کر  
قرآن میں ہو غوطہ زن لے سرد مسلمان !  
اللہ کرے تجھ کو عطا حدت کردار

جو حرفِ قَلِ الْعَفْوِ میں پوشیدہ ہے اب تک

اس دور میں شاید وہ حقیقت ہو نمودار!

ہمارے ہاں آج کل مباشرہ کے ہر جزو اور کھل کو "مسلمان کرنے" کا جنونِ اغصاب پر سوار ہے۔ معاشریات

اس کا خاص طور پر ہدف ہے۔ اس سلسلہ میں سوڈ کے مسئلہ پر بڑی طویل و طویل بحثیں چورہی ہیں۔ پان پان سو صفحات پر مشتمل تصانیف شائع ہوتی ہیں۔ یہ کچھ اس سلسلہ

ربو

کے متعلق چورہا ہے جسے قرآن کریم نے دو لفظوں میں حل کر کے رکھ دیا ہے۔ اسلامی نظام قائم ہونے سے پہلے، عربی معاشرہ میں ربو کا کاروبار عام تھا۔ جب قرآن مجید نے ربو کو حرام قرار دیا اور محنت کے

خلاف بغاوت، تو سابقہ کاروبار کے سلسلہ میں فرمایا: فَذُكِّرْتُمْ رُبُّوْا اَمْ اَيْكُھُمْ ج... تم صرف اپنا اصل زر لے سکتے ہو۔ لَا تَطْلُبُوْنَ وَلَا تَطْلُبُوْنَ (۲۰۹) اس سے نہ تو تم پر کوئی

زیادتی ہوگی کہ تمہیں تمہارا پیسہ واپس مل جائے گا۔ اس میں کچھ کمی نہیں ہوگی۔ اور فریقِ مقابل پر بھی کوئی ظلم و زیادتی نہیں ہوگی کہ اسے اصل سے کچھ زیادہ نہیں دینا پڑے گا۔ قرآن مجید کے ان چار

لفظوں نے ساری بات واضح کر دی۔ جو کچھ رائس المال (اصل زر) سے زیادہ لایا جائے گا، وہ ربو ہوگا، خواہ اس کی شکل نقدی قرضہ کی ہو۔ مزارعت کی ہو۔ مضاربت کی ہو۔ بینک کی.....

اصطلاح "شرکتِ منافع" کی ہو۔ سب ربو کے زمرہ میں آئے گا۔ آپ دیکھیں گے کہ سوڈ پر پان پان سو صفحات پر مشتمل تصانیف میں، قرآن کریم کی اس آیت کو کبھی سامنے نہیں لایا جائے گا۔

جو کچھ لکھا جائے گا وہ اس حقیقت کا غماز ہوگا کہ یہ خود بدلتے نہیں قرآن کو بدل دیتے ہیں جو نئے کس درجہ فقہانِ حرم بے توفیق!

یہ تو تھا سابقہ سوڈی کاروبار کے متعلق حکم۔ اسلامی نظام معیشت میں "قَلِ الْعَفْوِ" نے سارا مسئلہ

حل کر دیا۔ نہ کسی کے پاس فاضلہ دولت ہوگی، نہ اس پر کچھ زائد لیتے کا سوال پیدا ہوگا۔ اور نہ ہی کسی کو کسی سے کچھ مانگ کر ذلیل ہونے کی ضرورت پڑے گی۔ اسلامی نظام ہر ایک کی ضروریات

بطور اس کے حق کے پوری کرے گا۔ انقلابِ روس کے دعادی میں اقبالؒ کو اسی "قَلِ الْعَفْوِ" کی جھلک دکھائی دی تھی جس سے

اس کی خوش نظری نے اسے اس نتیجہ پر پہنچایا تھا کہ :-

زمانے کے انداز بدلے گئے نیاراگ ہے ساز بدلے گئے

پران سیاست گری خوار ہے زمین میر و سلطان سے ہزار ہے

گیا دور سرمایہ داری گیا!  
تماشا دکھا کر داری گیا!

(ضمناً) "داری" کا لفظ یوں تو (نظر بظاہر) "سرمایہ داری" کے تافیه کے لئے لایا گیا ہے، لیکن اس میں ایک معنوی نکتہ بھی ہے۔ اب تو اس قسم کے داری نہیں آتے۔ کچھ عرصہ پہلے جو داری آتے تھے، وہ حال ہتھوں روپے پر روپیہ بناتے چلے جاتے تھے۔ ظاہر ہے کہ یہ رویہ درحقیقت بتانا نہیں تھا۔ نظر ایسا آتا تھا کہ روپیہ بن رہا ہے۔ یہی کیفیت نظام سرمایہ داری کی ہے۔ قرآن کریم نے کہا ہے: لَا تَأْتُوا مَالَكُمْ بِمِثْقَلِ ذَرَّةٍ مِّنَ الْمُؤْمِنَاتِ إِلَّا أَصْنَعْنَا لَكُمْ فِيهَا نِكَاحًا... (۳/۱۱۳) سمجھایا جاتا ہے کہ روپے سے دولت بڑھتی ہے، یہ صحیح نہیں۔ اس سے قومی دولت بڑھتی نہیں، گھٹتی ہے۔ یہ جو دولت بڑھتی ہوئی نظر آتی ہے، داری کا "ہتھ تانک" ہے۔

علامہ اقبالؒ نے اسی نظم میں بیان کیا کہ دیا تھا کہ

گراں خواب جہنی سنبھلنے لگے جہاں کے چشمے اُبلنے لگے!

حالانکہ یہ ۱۹۳۲-۳۵ء کی بات ہے، جب ہنوز خود چینوں کو بھی اس کا احساس نہیں تھا کہ ان کی شب تیرہ دن کی سحر قریب ہے۔ لیکن قرآن بصیرت کی روشنی میں حال کے واقعات و حوادث کے تجزیہ سے مستقبل کے متعلق اس قسم کی قیاس آرائی مشکل نہیں ہوتی۔ اسی بنا پر انہوں نے کہا تھا کہ

حادثہ وہ جو ابھی بردہ اٹلاک میں ہے عکس اس کا میرے آئینہ ادراک میں ہے

یہ روس اور چین کی بات تھی۔ کہتے ہیں کہ مور جینگل میں ناچتا ہے تو اپنے رقص کی نازک خرامیوں اور اپنے رنگین پردوں کی جلوہ پاشیوں میں وہ ایسا کھو جاتا ہے کہ اسے ماحول تو ایک طرف، خود اپنے آپ کا بھی ہوش نہیں رہتا۔ لیکن اس کے بعد جب اس کی نگاہ اپنے پاؤں پر پڑتی ہے تو رقص ختم ہو جاتا ہے۔ یہ سمٹ جاتے ہیں۔ اور وہ نہایت پروردگی کے عالم میں نگوں سا رہ جاتا ہے۔

حضرت علامہؒ — زمانے کے اندازہ لے گئے نیا راگ ہے، ساز بدلے گئے — کی دہر آفرینیا میں جو تھے کہ ان کی نگاہ ملت اسلام پر پڑی۔ کیفیت دمستی کا وہ عالم، رقص طاؤس کی طرح مرجھا گیا۔ اور انتہائی سوز و گداز سے پکارا اٹھتے کہ

مگر دل ابھی تک ہے تیار پوش!  
تیاں عجم کے پجار ہی تمام!  
یہ اُمت روایات میں کھو گئی  
مگر لذت شوق سے بے نصیب  
تعت کے بھٹیروں میں الجھا ہوا  
محبت میں بیکتا محبت میں لرو  
یہ سالک مقامات میں کھو گیا

مسماں ہے تو حیر میں گرم جوش  
تمدن و تصوف، شریعت، کلاک  
حقیقت خرافات میں کھو گئی!  
لیجھانا ہے دل کو کلام خطیب  
بیاں اُس کا منطق سے سلجھا ہوا  
وہ صوفی کہ تھا خدمتِ حق میں مرو  
عجم کے خیالات میں کھو گیا!

بجھی عشق کی آگ اندھیر ہے!  
مسلمان نہیں خاک کا ڈھیر ہے!

(بالِ جبریل ص ۱۶۸)

مشیرانِ ابلتیس کی زبان میں :۔

ہے ازل سے ان خزیوں کے مقدر میں سجود  
آرزو اول تو پیدا ہو نہیں سکتی کہیں  
یہ ہماری سہمی سپہیم کی کرامت ہے کہ آج  
ہے طوافِ حج کا ہنگامہ اگر باقی تو کیا  
ان کی فطرت کا نفاذ ہے ناز بے قیام!  
ہو کہیں پیدا تو سر جاتی ہے یا رہتی ہے قائم  
صوفی و مالک لو کیت کے بندے ہیں تمام  
کند ہو مر رہ گئی مومن کی تیغ بے نیام  
(ارمغانِ حجاز)

اور خود ابلتیس کے الفاظ میں :۔

جاننا ہوں میں یہ اُمتِ حاملِ قرآن نہیں  
جاننا ہوں میں کہ مشرق کی اندھیری رات میں  
ایسے یاس و بیگز حالات میں بڑے بڑے اربابِ عزم کے سینوں میں بھی امید کی کرن بچھ کر رہ جاتی ہے۔ لیکن اقبالؒ  
تو کسی اور ہی مٹی کا بنا ہوا تھا۔ اس کا ایمان اور پیغام یہ تھا کہ :۔  
مسلم استی! سینہ را از آرزو آباہ دار  
ہر زمان پیش نظر لائیکلف آبیعدار  
وہ قوم کے بڑے بڑے لوٹھوں سے ناامید ہوا تو اپنی توجہ کا مرکز آنے والی نسل کے نوجوانوں کو قرار دے لیا۔  
وہ خدا سے پورے سجز و الحاج کے ساتھ دعا میں مانگتے تھے کہ :۔

من کہ نو میدم نہ بیسیرانِ کہن!  
بر جوانان سہیل کن حرفِ مرا  
دارم اندر وزے کہ می آید، سخن  
بہر شاہن پایاب کن ژرفِ مرا

اور :۔

جوانوں کو میری آہِ سحر دے  
خدا یا! آرزو میری یہی ہے  
اور بالِ جبریل (کے ساتی نامہ) کی اسی نظم میں، جو ابھی ابھی فردوسِ گوش بن رہی تھی، کہا کہ :۔  
خرد کو غلامی سے آزاد کر!  
جوانوں کو پیروں کا استاد کر!  
اس میں مشبہ نہیں کہ اس وقت حالات اس زمانے سے بھی کہیں زیادہ مایوس کن ہیں، جب علامہؒ،  
پیرانِ کہن سے ناامید ہوئے تھے، لیکن میں ان کی یاد میں اس تقریب کو اسرودہ نہیں کرنا چاہتا۔ میں آہا  
کا اہتنام ان کی اس دعا پر کرنا چاہتا ہوں جو ان کے دل کی گہرائیوں سے ابھری تھی۔ یعنی :۔  
تیرے آسمانوں کے تاروں کی خیر!  
زمینوں کے شب زندہ داروں کی خیر!  
جوانوں کو سوزِ جگر بخش دے  
مرا عشق، میری نظر بخش دے  
میرے دیدہ تر کی بے خوابیاں!  
میرے دل کی پوشیدہ بے تابیاں!  
میرے نالہ رنیم شب کا نسباز!  
میری خلوت و انجمن کا گداز!

امنگیں مری، آرزوئیں مری! امیدیں مری، جستجوئیں مری!  
 یہی کچھ ہے ساقی متاع فقیر! اسی سے فقیری میں ہوں میں امیر!  
 مرے تانے میں ٹٹا دے اسے!  
 ٹٹا دے اٹھ کانے لگا دے اسے!  
 رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

(۰)

## ایک سوال

میرا خطاب تو شتم ہوا، لیکن ایک سوال ہے جو مجھ سے ایک عرصہ سے پوچھا جا رہا ہے، اور میں اسے اب تک ٹالنا چلا آیا ہوں۔ لیکن اب اس کے تقاضے اس قدر شدید ہو گئے ہیں کہ مجھے (بادلِ ناخوش) اسے سامنے لانا پڑ رہا ہے۔ سوال کے الفاظ کچھ اس قسم کے ہیں کہ "ہم برسوں سے آپ کے درس میں بھی اور دیگر تقاریب میں بھی آپ کی زبانی پیغامِ اقبالؒ سنتے چلے آ رہے ہیں، اور آپ کی تحریروں میں پڑھتے بھی ہیں۔ آپ کو جس قدر اقبالؒ پر عبور ہے اور اسے آپ جس انداز سے قرآن مجید کی روشنی میں پیش کرتے ہیں، اس کی مثال نہیں ملتی۔ مک میں علامہ اقبالؒ سے متعلق اتنی تقاریب منعقد ہوتی ہیں۔ آپ ان میں کیوں شریک نہیں ہوتے تاکہ اس پیغام کا دلہنہ وسیع ہوتا۔"

**جواب :-** اس سوال کا دو لفظوں میں جواب یہ ہے کہ ان تقاریب میں وہی شریک ہو سکتا ہے جسے شرکت کی دعوت دی جائے۔ مجھے دعوت نہیں دی جاتی..... اس لئے میں ان میں شریک نہیں ہوتا۔

لیکن اس پر مجھ سے پوچھا جاتا ہے کہ یہ لوگ آپ کو دعوت کیوں نہیں دیتے؟ اس کا میرا دو لفظی جواب یہ ہے کہ یہ ان حضرات سے پوچھئے کہ وہ مجھے دعوت کیوں نہیں دیتے؟ لیکن چونکہ اس سے بھی مستفسرین کا اطمینان نہیں ہوگا اس لئے جو کچھ میں سمجھتا ہوں اسے عرض خدمت کر دینا چاہتا ہوں۔ میرے خیال میں یہ حضرات مجھے اس لئے نہیں بلا رہے کہ میں باوا واسطہ یا بلا واسطہ قرآن کریم پیش کرتا ہوں (خواہ اس کا واسطہ کلامِ اقبالؒ ہو یا پیغامِ قائدِ اعظمؒ) اور قرآن ہماری قوم کے مزاج کے موافق نہیں۔ اس لئے ان کی کوشش یہی رہتی ہے کہ اس کی آواز خام نہ ہونے پائے۔ مجھے اس سے کچھ فرق نہیں پڑتا کیونکہ میرے دل اپنے ذرائعِ ابلاغ موجود ہیں۔ لیکن اس سے جس طرح قومِ اقبالؒ کی قرآنِ فکر سے محروم رہ جاتی ہے اس کا افسوس ضرور ہوتا ہے۔ اقبالؒ سے متعلق تقاریب ہوں یا قائدِ اعظمؒ سے متعلق، انہیں محض وہی طور پر منایا جاتا ہے۔ اور یہ بھی اس وقت تک کیا جائے گا جب تک اس سے کچھ مفاد حاصل ہوتے ہوں۔ اس کے بعد فقط تاریخ کی کتابوں میں ان کے نام رہ جائیں گے۔ آپ نے کبھی اس پر غور کیا ہے کہ داتا گنج بخش (علیہ الرحمۃ) کا عرصہ تو اس قدر دھوم دھام سے منایا جاتا ہے لیکن حضرت ابو بکر صدیق رضی اللہ عنہما یا حضرت عمر فاروق رضی اللہ عنہما کے متعلق اتنا بھی بہت

کم لوگوں کو معلوم ہوگا کہ ان کی تاریخ وفات (یا شہادت) کونسی ہے! دو ایک سال اُدھر سے، پچیس صدیقؓ اور یوم فاروقؓ کی آوازیں تو سغائی دینے لگی ہیں لیکن ٹری مدھم سی۔ آپ کو معلوم ہے کہ ایسا کب؟ وانا صاحب (علیہ الرحمۃ) کی تقاریب کے سلسلہ میں لاکھوں روپے کی یافت ہوتی ہے اور صدیق اکبرؓ اور عمر فاروقؓ کی یاد منانے میں (کچھ ملنا تو ایک طرف) گره سے خرچ کرنا پڑتا ہے یا چہرہ جمع کرنا۔ اگر اقبالؒ کی تقاریب کے سلسلہ میں بھی یہ صورت پیدا ہوگئی تو اس کی آواز صرف قوالوں کی ڈھونڈ کی تھاپ پر سنائی دیا کرے گی کہ طبع مشرق کے لئے موزوں بھی انیوں ہے۔

ہماری قوم کی انتہائی کوشش یہ ہے کہ — ہونہ جائے آشکارا شریع پیغمبر کہیں — اور قرآن کریم کو تلاوت تک، اور اقبالؒ کو شاعری تک محدود (بلکہ محبوس) رکھنے سے بھی مقصد یہی ہے۔ اور اس میں اسے خاصی کامیابی حاصل ہوئی ہے۔ قوم کی اسی ذہنیت کے پیش نظر، علامہ نے کہا تھا کہ ۵ اقبالؒ یہاں نام نہ لے علم خودی کا! موزوں نہیں مکتب کے لئے ایسے مقالات بہتر ہے کہ بیچارے مولوں کی نظر سے پوشیدہ رہیں باز کے احوال و مقامات! اٹلیس کی مجلس شوریٰ میں آخری ریزولیشن یہ پاس ہوا تھا کہ ۵

مست رکھو ذکر و فکر صبح گاہی ہیں اسے پختہ ترکہ و مزاج خانقاہی ہیں اسے

اقبالؒ سے متعلق تقاریب بھی اسی مقصد کے حصول کا ذریعہ بن کر رہ گئی ہیں۔ اس نے سچ کہا تھا کہ ۵ وہی میری کم نصیبی وہی تیری بے نیاز کا! میرے کام کچھ نہ آیا، یہ کہاں نے نوازی! یہ اس لئے کہ ۵

وہ فریب خوردہ شاہین کہ بلا ہو گرگسوں میں اسے کیا خیر کہ کیا ہے رہ و رسم شاہبازی! نتیجہ اس کا یہ کہ ۵

کوئی کارڈل سے ٹوٹا، کوئی بدگماں حرم سے کہ امیر کارداں میں نہیں ہوئے دل نوازی!

اور ۵

علاج اس کا وہی آب نشاط انگیز ہے ساقی!

واستلام

**ضرورت رشتہ :-** ایک پاکستانی مسلم گھرانے کے لئے مندرجہ ذیل رشتوں کی ضرورت ہے :-  
 (۱) ۲۸ سالہ نیک سیرت نوجوان کے لئے جونی ایس سی کمپیل انجینئرنگ (Bsc Eng) اور ماسٹر آف بزنس ایڈمنسٹریشن (M. B.A) دونوں کو ایلیکشنوں کا حامل اور برسرِ روزگار ہے، ایک دو شیہہ ٹیڈی ڈاکٹر (با طالبہ آخری سال (M. B.S) کا رشتہ درکار ہے۔  
 (۲) ۱۹ سالہ خوش گل دو شیہہ کے لئے جو میٹرک پاس ہے اور گھریلو امور میں ماہر بھی۔ موزوں نوجوان کا رشتہ درکار ہے جو ترقیاً بزنس میں ہو یا کسی اچھے عہدہ پر فائز۔ لخط و کتابت بعینہہ (راز)

و۔ خ۔ ر۔ (معرفت) ناظم ادارہ طلوع اسلام - ۲۵/جی۔ گلبرگ ۲ لاہور